

संक्षिप्त समाचार

बंगाल में फिर ममता और सुवेंदु की होगी भिड़ंत

● भाजपा नेता ने पिछली बार सीएम को नंदीग्राम में हराया था



कोलकाता (एजेंसी)। तृणमूल कांग्रेस पार्टी ने मंगलवार को पश्चिम बंगाल विधानसभा चुनाव की कुल 294 सीटों में से 291 सीटों पर अपने उम्मीदवारों का ऐलान कर दिया। बाकी 3 सीटें सहयोगी बीजीपीएम को दी हैं। ममता बनर्जी भवानीपुर से चुनाव लड़ेंगी। उनका मुकाबला भाजपा नेता सुवेंद्र अधिकारी से होगा। प्रेस कॉन्फ्रेंस में ममता ने कहा कि मैं

बीजेपी से कहना चाहती हू कि आप डर क्यों रहे हैं। अगर लड़ना है तो गैस संकट पैदा मत कीजिए। मैदान में आकर सही तरीके से मुकाबला कीजिए। ममता ने सेलिब्रिटी चेहरों से दूरी बनाई। जमीनी नेता और कार्यकर्ताओं पर ज्यादा भरोसा जताया। 2021 में 15 सेलिब्रिटी को टिकट दिया था। इस बार 2 सेलिब्रिटीज को टिकट मिला है। - लिस्ट में 52 महिलाएं हैं। 47 उम्मीदवार अल्पसंख्यक समुदाय से हैं। - 40 साल से कम उम्र के 42 उम्मीदवारों को टिकट मिला। - लिस्ट में 95 कैडिटेट्स एससी/एसटी कैडिडेट्स हैं।

लोकसभा से 8 विपक्षी सांसदों का निलंबन हटा

● स्पीकर बोले-पोस्टर और एआई से बनीं तस्वीरें न दिखाएं



नई दिल्ली (एजेंसी)। लोकसभा में मंगलवार को पहले फेज के दौरान निलंबित किए गए 8 सांसदों पर लगा सस्पेंशन हटा दिया गया। इनमें कांग्रेस के 7 और लेफ्ट के एक सांसद हैं। ये आठ सांसद 4 फरवरी को लोकसभा से पूरे बजट सत्र के लिए निलंबित किए गए थे। उन पर हंगामा करने के दौरान स्पीकर पीठासीन कृष्णा प्रसाद तेत्रेटी की कुर्सी की ओर कागज

फेंकने का आरोप लगा था। यह हंगामा उस समय हुआ था जब राहुल गांधी सदन में पूर्वी लंददाख में 2020 के भारत-चीन सीमा तनाव का जिक्र कर रहे थे। कांग्रेस सांसद के. सुरेश समेत 3 सांसदों ने सस्पेंशन प्रस्ताव रखा। इसके बाद ध्वनि मत से इसे पास कर दिया गया। इससे पहले सपा सांसद धर्मेन्द्र यादव ने इसका समर्थन किया। धर्मेन्द्र यादव ने कहा कि सदन की मर्यादा में सत्ता पक्ष को भी मान रखना होगा।

400 बेगुनाहों की हत्या इंटरनेशनल लॉ कहा है

● बम बरसाने वाले पाकिस्तान पर भड़का अफगानिस्तान का क्रिकेटर



नई दिल्ली (एजेंसी)। पाकिस्तान ने अफगानिस्तान की राजधानी काबुल में ड्रा रिहैबिलिटेशन हॉस्पिटल पर हवाई हमला किया, जिसमें अब तक 400 लोगों ने अपनी जान खो दी। इतना ही नहीं बल्कि 250 लोग चोटिल भी गए। पाकिस्तान की इस हरकत से हर कोई हैरान है।

पाकिस्तान की अफगानिस्तान में एयरस्ट्राइक, 400 की मौत

● 250 घायल, तालिबान का आरोप-नशा मुक्ति सेंटर पर बम गिराए



काबुल (एजेंसी)। पाकिस्तान ने सोमवार रात एक बार फिर अफगानिस्तान पर एयरस्ट्राइक की है। पाकिस्तानी एयरफोर्स के लड़ाकू विमानों ने राजधानी

राज्यपाल और मुख्यमंत्री की उपस्थिति में हुआ सम्राट विक्रमादित्य विश्वविद्यालय उज्जैन का 30वाँ दीक्षांत समारोह

दीक्षा प्राप्त करने के बाद विद्यार्थी समाज और देश के विकास में सहयोग दें और बने जिम्मेदार नागरिक: राज्यपाल पटेल

भोपाल (नप्र)। राज्यपाल मंगुभाई पटेल ने कहा है कि आज विक्रम विश्वविद्यालय के 30वें दीक्षांत समारोह में सम्मिलित होकर अत्यधिक आनन्द का अनुभव हो रहा है। उन्होंने दीक्षांत समारोह में उपाधियां प्राप्त करने वाले सभी छात्र-छात्राओं को बधाई देते हुए सभी के यशस्वी एवं मंगलमय भविष्य की कामना की। राज्यपाल श्री पटेल ने कहा कि उज्जैन नगरी में आते ही एक अलग प्रकार की अनुभूति होती है। सम्राट विक्रमादित्य विश्वविद्यालय में ही एक विद्यार्थी ने शिक्षा प्राप्त की और आज वे प्रदेश के मुख्यमंत्री बने। मंगलवार को राज्यपाल श्री पटेल की अध्यक्षता और मुख्यमंत्री डॉ. मोहन यादव के मुख्य आतिथ्य में उज्जैन में सम्राट विक्रमादित्य विश्वविद्यालय का 30 वां दीक्षांत समारोह सत्र जयंती सभागृह सम्पन्न हुआ। राज्यपाल श्री पटेल ने कहा कि प्रदेश का राज्यपाल बनने के अगले ही दिन वे भगवान श्री महाकालेश्वर के दर्शन के लिए आए और यहीं से उन्हें प्रदेश के सतत विकास और देश की प्रगति के लिए प्रयासरत रहने की प्रेरणा प्राप्त हुई। राज्यपाल श्री पटेल ने विद्यार्थियों से कहा कि आज दीक्षांत के साथ आप सभी ने समाज के उत्थान और देश की एकता के लिए शपथ ली है। विश्वविद्यालय से जो संस्कार आपको मिले है उन्हें जीवन भर स्मरण रखकर कार्य करें। आपके माता-पिता ने आपको शिक्षित करने के लिए बहुत कष्ट उठाए है

कांग्रेस ने ओडिशा में अपने तीन विधायकों को पार्टी से निकाला

● राज्यसभा चुनाव में क्रॉस वोटिंग की हरियाणा में जारी होगा नोटिस

भुवनेश्वर (एजेंसी)। ओडिशा में कांग्रेस ने राज्यसभा चुनाव में क्रॉस वोटिंग करने वाले तीन विधायकों को पार्टी से निकाल दिया है। वहीं हरियाणा में पार्टी पांच विधायकों को नोटिस देने की तैयारी कर रही है। इस बीच हरियाणा कांग्रेस के कार्यकारी प्रदेश अध्यक्ष रामकिशन गुर्जर ने पार्टी छोड़ दी है। उनकी पत्नी और नारायणगढ़ से विधायक शैली चौधरी भी पार्टी से इस्तीफा दे सकती हैं। ओडिशा में कांग्रेस ने रमेश जेना, दशरथी गोमांगो और सोफिया फिरदौस को पार्टी से निकाला है। इन तीनों विधायकों ने राज्यसभा चुनाव में भाजपा समर्थित निर्दलीय उम्मीदवार दिलीप राय के पक्ष में वोट दिया था। क्रॉस वोटिंग की वजह से कांग्रेस और आरजेडी के संयुक्त उम्मीदवार को हार का सामना करना पड़ा। दरअसल, दोनों राज्यों में कांग्रेस के कुल 8 विधायकों ने क्रॉस वोटिंग की थी।

अब हर अंडे पर लिखी होगी एक्सपायरी डेट

● 1 अप्रैल से नियम लागू, योगी सरकार का बड़ा फैसला

लखनऊ (एजेंसी)। अगर आप अंडे खाते हैं तो ये खबर खास आपके लिए है। बहुत जल्द हर अंडे पर आपको उसकी एक्सपायरी डेट लिखी हुई मिलेगी। उत्तर प्रदेश की योगी आदित्यनाथ सरकार ने 1 अप्रैल से अंडे का कारोबार करने वालों के लिए हर अंडे पर उसकी एक्सपायरी डेट की मुहर लगाना अनिवार्य कर दिया है। साथ ही अंडों पर वह तारीख भी लिखी हुई मिलेगी, जिस दिन मुर्गी ने उन्हें दिया गया था। पशुपालन विभाग के अधिकारियों का कहना है कि व्यापारियों और मुर्गी पालन करने वालों को अनिवार्य तौर पर इस नियम का पालन करना होगा। आपको बता दें कि अगर मुर्गी के अंडे को लगभग 30 डिग्री



सेल्सियस के सामान्य तापमान पर रखा जाए, तो वह दिए जाने के दो हफ्तों के अंदर खाने के लिए सुरक्षित रहता है। इसके अलावा अगर उसे 2 से 8 डिग्री सेल्सियस पर रखा जाए, तो पांच हफ्तों तक उस अंडे को खाया जा सकता है।

ईरान-इजराइल युद्ध में राजस्थान के एक और युवक की मौत

● धमाके से पहले गुप वीडियो कॉल पर घरवालों से बात की थी, शव गांव पहुंचा

सीकर (एजेंसी)। ईरान-अमेरिका, इजराइल युद्ध में राजस्थान के एक और बेटे की मौत हो गई। ओमान में हुए ब्रोन हमले का शिकार सीकर जिले के विक्रम वर्मा (22) हुए हैं। वह खंडेला के अगलोई गांव के रहने वाले थे। यह घटना 14 मार्च की है। मंगलवार शव गांव पहुंचा। गम्भीर माहौल में अंतिम संस्कार किया गया। मौत से एक दिन पहले ही उन्होंने अपने परिवार वालों से गुप वीडियो कॉल पर बात की थी। उधर, 1 मार्च को नागौर जिले के दलीप की



गुजरात में यूसीसी की तैयारी

● समिति ने मुख्यमंत्री भूपेंद्र पटेल को सौंपी रिपोर्ट

गांधीनगर (एजेंसी)। उत्तराखंड के बाद अब गुजरात में भी जल्द यूनिफॉर्म सिविल कोड यानी समान नागरिक संहिता लागू हो सकता है। यूसीसी के लिए गठित समिति ने मंगलवार को मुख्यमंत्री को अपनी अंतिम रिपोर्ट सौंप दी है। समिति ने विभिन्न पुरंदों पर विस्तृत अध्ययन के बाद इसने अंतिम सिफारिशों सहित अपनी रिपोर्ट पेश की है। गुजरात सरकार आज शाम को इस रिपोर्ट पर मंत्रियों और अधिकारियों के साथ चर्चा करेगी। यूसीसी से जुड़े प्रस्तावों पर चर्चा मौजूदा विधानसभा सत्र में ही की जाएगी। रिपोर्ट 23 मार्च को सदन में रखी जा सकती है, जबकि 24 मार्च को बिल पेश किए जाने की संभावना है, जो इस बजट सत्र का अंतिम दिन भी है। अगर यह बिल पास हो जाता है, उत्तराखंड के बाद यूसीसी लागू करने वाला गुजरात देश का दूसरा राज्य बन जाएगा।

मिसाइल अटैक में मौत हो गई। दलीप कूड ऑयल कंपनी के शिप पर जांब करता था। 4 मार्च को इसकी जानकारी परिवार वालों को मिली थी। विक्रम वर्मा 23 फरवरी को मजदूरी के लिए ओमान गया था। वहां एक कंस्ट्रक्शन कंपनी में सड़क बनाने का काम कर रहा था। हमले से पहले विक्रम ने अपनी मां, मामा, मौसी और बहन से गुप वीडियो कॉल किया था। बात करते समय विक्रम ने कहा था- अच्छी तरह से हू।

जज, वकील और पुलिस को भी यूनिफॉर्म में नहीं आना चाहिए, इससे बच्चे डरते हैं

मिसाइल अटैक में मौत हो गई। दलीप कूड ऑयल कंपनी के शिप पर जांब करता था। 4 मार्च को इसकी जानकारी परिवार वालों को मिली थी। विक्रम वर्मा 23 फरवरी को मजदूरी के लिए ओमान गया था। वहां एक कंस्ट्रक्शन कंपनी में सड़क बनाने का काम कर रहा था। हमले से पहले विक्रम ने अपनी मां, मामा, मौसी और बहन से गुप वीडियो कॉल किया था। बात करते समय विक्रम ने कहा था- अच्छी तरह से हू।

जज, वकील और पुलिस को भी यूनिफॉर्म में नहीं आना चाहिए, इससे बच्चे डरते हैं

फैमिली कोर्ट में काले चोंगे न पहनें वकील और जज



में पीठासीन जज और वकील यूनिफॉर्म में नहीं आने चाहिए। सीजेआई सूर्यकांत ने ये बातें दिल्ली के रोहिणी में एक फैमिली कोर्ट की आधारशिला रखने के कार्यक्रम

राज्यपाल और मुख्यमंत्री की उपस्थिति में हुआ सम्राट विक्रमादित्य विश्वविद्यालय उज्जैन का 30वाँ दीक्षांत समारोह

दीक्षा प्राप्त करने के बाद विद्यार्थी समाज और देश के विकास में सहयोग दें और बने जिम्मेदार नागरिक: राज्यपाल पटेल

का परिणाम है, जिसने दुनिया को कुशल मानव संसाधन और श्रेष्ठ स्कॉलर सौंपे हैं। विश्वविद्यालय से सम्राट विक्रमादित्य का नाम जुड़ने से विश्वविद्यालय और विद्यार्थियों का गौरव बढ़ा है। ऐसे विश्वविद्यालय की उपाधियों से विभूषित होना विद्यार्थियों के लिए सौभाग्य की बात है। मुख्यमंत्री डॉ. यादव ने दीक्षांत समारोह में डॉक्टर ऑफ लिटरेचर (डी-लिट), गोल्ड मेडल और स्नातक उपाधियां प्राप्त कर रहे विद्यार्थियों को बधाई और शुभकामनाएं दीं।

मुख्यमंत्री डॉ. यादव ने कहा कि दीक्षांत समारोह शिक्षा का अंत नहीं बल्कि जीवन में सीखने की एक नई शुरुआत है, यह जीवन का महत्वपूर्ण टर्निंग पॉइंट है। बेहतर जीवन के लिए विद्यार्थियों को सीखने की ललक सदैव बनाए रखना होगी। उन्होंने विश्वास व्यक्त किया कि विश्वविद्यालय के विद्यार्थी देश और प्रदेश के समग्र विकास में सहभागी बनेंगे और जीवन के सभी क्षेत्रों में अपने कर्तव्य का पूर्ण निष्ठा के साथ निर्वहन करते हुए अपने परिवार, समाज और देश का गौरव बढ़ावेंगे।

मुख्यमंत्री डॉ. यादव ने कहा कि विश्वविद्यालय में शिक्षा पूर्ण करने वाले विद्यार्थियों को सम्मान उपाधियां प्रदान करने के लिए दीक्षांत समारोह की परम्परा आरंभ की गई है। यह विश्वविद्यालय प्रसिद्ध कवि श्री शिवमंगल सिंह सुमन और पद्मश्री विष्णु श्रीधर वाकणकर जैसी महान विभूतियों की कर्मस्थली रहा है।

जल जीवन मिशन 2.0 को कैबिनेट की मंजूरी

दिसंबर 2028 तक हर ग्रामीण परिवार को मिलेगा नल से शुद्ध जल




ग्रामीण तक पहुंच सके। इस योजना का मुख्य उद्देश्य पंचायत की साझेदारी से जलापूर्ति और जल संचयन छोटे-छोटे गांव तक पहुंचाना है। जल शक्ति मंत्रालय में केंद्रीय जल शक्ति मंत्री श्री सी.आर पाटील, जल शक्ति राज्यमंत्री श्री वी. सोमना और मध्य प्रदेश की ओर से लोक स्वास्थ्य यांत्रिकी मंत्री श्रीमती

संपत्तिया उड़के, प्रमुख सचिव श्री पी. नरहरि सहित केंद्र और राज्य के आला अधिकारी एमओयू के दौरान मौजूद रहे। मुख्यमंत्री डॉ. मोहन यादव ने इस निर्णय का स्वागत करते हुए कहा कि जल जीवन मिशन 2.0 के अनुमोदन के लिए वे प्रदेश की जनता की ओर से प्रधानमंत्री श्री नरेंद्र मोदी और केंद्र सरकार का आभार व्यक्त करते हैं। उन्होंने कहा कि यह पहल ग्रामीण क्षेत्रों में सुरक्षित और शुद्ध पेयजल उपलब्ध कराने की दिशा में एक महत्वपूर्ण कदम है।

खामेनेई की मौत के बाद इजरायल को मिली सबसे बड़ी सफलता

● ईरान के सबसे ताकतवर शख्स अली लारीजानी को मारा, बड़ा ऐलान

यरुशलम (एजेंसी)। इजरायल के रक्षा मंत्री ने ऐलान किया है कि ईरान के सबसे ताकतवर शख्स अली लारीजानी की इजरायली हवाई हमले में मौत हो गई है। अली लारीजानी ईरान के सुप्रीम नेशनल सिक्योरिटी कार्डसिल के सचिव थे। अयातुल्ला खामेनेई के मारे जाने के बाद



अली लारीजानी ही ईरान को पर्दे के पीछे से चला रहे थे। इजरायल के रक्षा मंत्री कर्ज ने अली लारीजानी के मारे जाने की पुष्टि की है। इजरायल की सेना ने बासीज पैरा मिलिट्री मिलिशिया के चीफ घोलामरेजा सुलेमानी और उनके डेप्युटी सैयद कारिशी को भी मार दिया है। यही नहीं इजरायली सेना ने ईरानी आईआरजीसी के वायुसेना के चीफ को भी मार दिया है। अली लारीजानी का मारा जाना इजरायल के लिए बहुत बड़ी सफलता है।

अली लारीजानी ही ईरान को पर्दे के पीछे से चला रहे थे। इजरायल के रक्षा मंत्री कर्ज ने अली लारीजानी के मारे जाने की पुष्टि की है। इजरायल की सेना ने बासीज पैरा मिलिट्री मिलिशिया के चीफ घोलामरेजा सुलेमानी और उनके डेप्युटी सैयद कारिशी को भी मार दिया है। यही नहीं इजरायली सेना ने ईरानी आईआरजीसी के वायुसेना के चीफ को भी मार दिया है। अली लारीजानी का मारा जाना इजरायल के लिए बहुत बड़ी सफलता है।

में नहीं आएंगे। पुलिस अधिकारी भी वहीं में नहीं आएंगे, क्योंकि यह पूरा माहौल बच्चों के मन में डर पैदा करता है, खासकर तब जब वे किसी भी व्यवस्था के सबसे ज्यादा पीड़ित होते हैं। हर कोई कोर्ट आना नहीं चाहता। जब हम सुधारों की बात करते हैं और जब हम फैमिली कोर्ट की अवधारणा को विवादों को सुलझाने के एक मंच के रूप में देखते हैं तो यह सिविल संपत्ति विवादों जैसा मामला नहीं है। फैमिली कोर्ट का मकसद मानवीय रिश्तों को सुधारना, उन पर विचार करना और उन्हें ठीक करना है।

ऑटो चालक बना नशे का तस्क़र

इंदौर । शहर में नशे के खिलाफ चलाए जा रहे अभियान के तहत खजराना पुलिस को बड़ी सफलता मिली है। पुलिस ने एक युवक को गिरफ्तार कर उसके कब्जे से 12 ग्राम से अधिक एमडी ड्रग्स बरामद की है। अंतरराष्ट्रीय बाजार में इसकी कीमत करीब 1 लाख 20 हजार रुपये आंकी गई है। थाना प्रभारी मनोज सेंधव के अनुसार गश्त के दौरान पुलिस टीम को साईकृपा कट मेन रोड के पास एक युवक संधिग्ध हालत में बैठा दिखाई दिया। पुलिस को देखते ही वह भागने लगा, लेकिन जवानों ने घेराबंदी कर उसे पकड़ लिया। तलाशी लेने पर उसके पास से अवैध एमडी ड्रग्स बरामद हुई। नशे की लत और लालच ने बनाया तस्क़र पृष्ठताछ में आरोपी ने अपना नाम शाहरुख उर्फ बोना पिता सलीम खान निवासी बडला, खजराना बताया। वह छठी कक्षा तक पढा है और ऑटो चालक का काम करता है। आरोपी ने स्वीकार किया कि नशे की लत और जल्दी पैसे कमाने के लालच में वह ड्रग्स की तस्करी करने लगा था। खजराना पुलिस ने आरोपी के खिलाफ एनडीपीएफ एक्ट के तहत मामला दर्ज कर लिया है और रिमांड पर लेकर उससे पूछताछ की जा रही है।

6 देशी पिस्तौल व कारतूस जब्त

इंदौर । शहर में अवैध हथियारों की धरपकड़ के लिए चलाए जा रहे अभियान के तहत द्वारकापुरी पुलिस को बड़ी सफलता मिली है। पुलिस ने देर रात घेराबंदी कर एक युवक को गिरफ्तार किया, जिसके पास से 6 देशी पिस्तौल और 4 जिंदा कारतूस बरामद किए गए हैं। पुलिस के अनुसार रविवार देर रात करीब 1*30 बजे सूर्यदेव नगर चेकिंग पॉइंट पर पुलिस टीम वाहन चेकिंग कर रही थी। इसी दौरान एक युवक संधिग्ध हालत में वहां से गुजरता दिखाई दिया। पुलिस को देखते ही उसने रास्ता बदलने की कोशिश की, जिससे संदेह होने पर टीम ने उसे रोककर तलाशी ली। तलाशी के दौरान आरोपी के पास से 6 लोहे की देशी पिस्तौल और 4 जिंदा कारतूस बरामद हुए। पूछताछ में आरोपी ने अपना नाम राजवीर सिंह पिता उजागर सिंह निवासी ग्राम ओझर, जिला बड़वानी बताया। हथियारों के संबंध में वह कोई संतोषजनक जवाब नहीं दे सका। पुलिस को आशंका है कि आरोपी इंदौर में किसी अपराधी गिरोह को हथियार सप्लाई करने आया था। फिलहाल उसके खिलाफ आर्मस् एक्ट के तहत प्रकरण दर्ज कर पूछताछ की जा रही है।

क्रेडिट कार्ड से एक लाख की ठगी

इंदौर । पुलिस की लगातार समझाइश के बाद भी लोग ठगी के शिकार हो रहे हैं। इसी प्रकार का साइबर ठगी का एक और मामला सामने आया है, इसमें ठगों ने रिवॉइ प्लाइट दिलाने के नाम पर ओटीपी लेकर युवक के क्रेडिट कार्ड से करीब एक लाख रुपए ट्रॉंसफर कर लिए। मामले में विजयनगर थाना पुलिस ने केस दर्ज कर जांच शुरू कर दी है। फरियादी मनोज पाल ने पुलिस को बताया कि सितंबर 2025 में उनके पास कॉल आया था। कॉल करने वाले ने खुद को बैंक प्रतिनिधि बताते हुए कहा कि एक्सिस बैंक के कार्ड पर स्कोर कार्ड मेंटेन करने पर उन्हें रिवॉइ प्लाइट मिलेगे। आरोपी ने रिवॉइ पॉइंट रिडीम कराने के बहाने उनसे ओटीपी नंबर मांगा। ओटीपी बताते ही उनके क्रेडिट कार्ड से रुपए ट्रॉंसफर कर लिए गए। बाद में ठगी का पता चलने पर उन्होंने पुलिस में शिकायत दर्ज कराई। पुलिस दोनों मामलों में आरोपियों की तलाश कर रही है।

व्यापारी के घर से जेवर –नकदी गायब

इंदौर । शहर के अन्नपूर्णा क्षेत्र में बदमाशों ने चौंकाने वाली चोरी की वारदात को अंजाम दिया। उषा नगर में रहने वाले कपड़ा व्यापारी के घर से बदमाश बिना ताला तोड़े ही लाखों रुपए के जेवर और नकदी लेकर फरार हो गए। घटना के बाद पुलिस ने मामला दर्ज कर जांच शुरू कर दी है। पुलिस के अनुसार, पॉश इलाके उषा नगर में रहने वाले शीलकुमार पौरवाल ने बताया कि शनिवार रात उनके घर में चोरी हो गई। चोर घर में घुसकर तीन हार सेंट, छह सोने की अंगुठियां, पांच जोड़ी कान के टीप्स, एक सोने की बेन, मंगलसूत्र, चार चांदी की पायल और करीब 60 हजार रुपए नकद ले गए। जानकारों के मुताबिक, फरियादी ने घटना को इतनी तेजी से अंजाम दिया कि महिला खुद को संभाल नहीं पाई और गिर गई। पुलिस ने अज्ञात आरोपी की खिलाफ लूट का मामला दर्ज कर लिया है।

मंगलसूत्र झपट कर बाइक से फरार

इंदौर । बाणगंगा थाना क्षेत्र में बाइक सवार बदमाश ने मंगलसूत्र झपट लिया। पुलिस के मुताबिक सत्य साई बाग कॉलोनी निवासी संध्या चौहान ने बताया कि वह पैदल अपने घर लौट रही थी। जब वह आडिडिल इंटरनेशनल स्कूल के पास पहुंची, तभी पीछे से आए बाइक सवार ने वारदात की। बदमाश ने घटना को इतनी तेजी से अंजाम दिया कि महिला खुद को संभाल नहीं पाई और गिर गई। पुलिस ने अज्ञात आरोपी के खिलाफ लूट का मामला दर्ज कर लिया है।

फर्जी चालान से 4.22 लाख की ठगी

इंदौर । शहर में साइबर ठगों ने ठगी का नया और खतरनाक तरीका अपनाते हुए एक व्यक्ति को व्हाट्सऐप पर फर्जी आरटीओ चालान भेजकर उसका मोबाइल हैक कर लिया। इसके बाद बैंक खाते से 4 लाख 22 हजार 500 रुपये ट्रॉसफर कर लिए गए। मामले में मल्हारगंज पुलिस ने अज्ञात आरोपी के खिलाफ धोखाधड़ी और आईटी एक्ट की धाराओं में केस दर्ज कर जांच शुरू कर दी है। पुलिस के मुताबिक लक्ष्मीपुरी कॉलोनी निवासी ओंकार उर्फ पिट्टू तिवारी ने शिकायत दर्ज कराई है कि उनके मोबाइल पर एक अज्ञात नंबर 8966888788 से व्हाट्सएप मैसेज आया था। मैसेज में आरटीओ चालान के नाम से एक एपीके फाइल भेजी गई थी। फरियादी ने इसे असली चालान समझकर फाइल डाउनलोड कर ली, जिसके बाद उनका मोबाइल फोन हैक हो गया। मोबाइल का एक्सेस मिलते ही साइबर ठग ने एचडीएफसी बैंक खाते से धलक झपकते ही 4 लाख 22 हजार 500 रुपये किसी अन्य खाते में ट्रॉसफर कर दिए। ट्रॉजवनन के मैसेज आने पर पीड़ित को ठगी का पता चला। पुलिस अब साइबर सेल की मदद से मोबाइल नंबर और संबंधित बैंक खाते की जांच कर रही है।

हत्या के आरोपियों की तलाश

इंदौर । सावेर के पेट्रोल पंप कमी की हत्या करने वाले आरोपी फरार हैं। आरोपियों की धरपकड़ के लिए टीमें गठित की गई हैं, लेकिन अब तक पुलिस को कुछ भी हाथ नहीं लग पाया है। 11 मार्च को ग्राम कजलाना स्थित पेट्रोल पंप पर कार सवार युवक आए थे। पेट्रोल भराने के बाद कार सवार बिना पैसे दिए वहां से जा रहे थे। यह देख कर्मचारी कार के पीछे भागा। तभी कार सवार युवकों ने साइड दरवाजे का कांच खोल दिया और कर्मचारी को गतत इशारे करने लगा। जब कर्मचारी ने दरवाजे के अंदर हाथ डाला तो आरोपियों ने कांच बंद कर दिया। इससे कर्मचारी का हाथ फंस गया। फिर भी आरोपियों ने कार नहीं रोकी। हाथ फंसने से युवक कार के साथ 500 मीटर तक धिसटता चला गया, जिससे उसकी मौत हो गई। कार में नंबर प्लेट नहीं थी। मशक़्त के बाद कार का नंबर और मालिक का पता चला। कार आर्यन सूक्तशवाह निवासी गौरी नगर की थी। पुलिस ने उसे हिरासत में लेकर पूछताछ की तो उसने बताया कि कार मेरा बेटा घुमने जाने की बात कहकर ले गया था। घटना के बाद से वह घर नहीं आया।

पत्नी और ससुराल वालों पर हमला

इंदौर । बाणगंगा थाना क्षेत्र में एक युवक पर उसकी पत्नी और ससुराल पक्ष द्वारा हमला करने का मामला सामने आया है। पारिवारिक विवाद के चलते मायके गई पत्नी ने अपने परिजनों के साथ मिलकर पति को रास्ते में धेरकर मारपीट की। पुलिस ने पांच नामजद आरोपियों के खिलाफ प्रकरण दर्ज कर जांच शुरू कर दी है।

इंदौर में ई-रिक्शा के सेक्टरों का बंटवारा ई-रिक्शा को चार कलर में कोडिंग किया

इंदौर।

यातायात व्यवस्था को अधिक सुगम, सुरक्षित और व्यवस्थित बनाने ट्रैफिक पुलिस ने ई-रिक्शा संचालन को लेकर नई व्यवस्था लागू करने की घोषणा की है। इसमें रिक्शा संचालन के लिए चार सेक्टरों में बंटवारा किया गया है। साथ ही सेक्टर अनुसार कलर का भी चयन किया गया। कलर के हिसाब से ही न सिर्फ रिक्शा चलेंगे, बल्कि यात्रियों को भी गंतव्य पहुंचने वाहन ढूंढने की टेशन नहीं रहेगी। यह निर्देश ट्रैफिक डीसीपी (प्रभारी) राजेश त्रिपाठी ने चालकों की बैठक में दिए। उन्होंने कहा कि शहर में बढ़ती ई-रिक्शा संख्या को नियंत्रित करने और यातायात को व्यवस्थित रखने पूरे शहर को चार जोन या सेक्टर में बांटा जाएगा। हर सेक्टर के ई-रिक्शा की पहचान अलग रंग से की जाएगी, जिससे उनकी पहचान आसानी से हो सकेगी।

किस जोन में कौन सा रंग

नए नियमों के अनुसार जोन-1 के ई-रिक्शा की छत नीले रंग की, जोन-2 की पीले रंग की, जोन-3 की लाल रंग और जोन-4 की सफेद रंग की होगी। ई-रिक्शा का सेक्टर आवंटन ‘पहले आओ, पहले पाओ’ के आधार पर किया जाएगा। यदि किसी मालिक के पास एक से अधिक ई-रिक्शा है तो सभी वाहनों को अलग-अलग जोन में आवंटित किया जाएगा, ताकि किसी एक क्षेत्र में ज्यादा दबाव न बने।

किन्नर मामले में फरार 20 हजार का इनामी फर्जी पत्रकार धराया

पुलिस को 5 माह से तलाश, मानपुर में एक घर में मिला

इंदौर।

चर्चित किन्नर मामले में पांच माह से फरार चल रहे फर्जी पत्रकार अक्षय कुमारों को पुलिस ने दबोच लिया है। वह मानपुर में अपने रिश्तेदार के घर पर फरारी काट रहा था। उसकी गिरफ्तारी पर 20 हजार रुपए का इनाम घोषित किया था। पंढरीनाथ थाना प्रभारी सतीश पटेल ने बताया कि 14 अक्टूबर को फरियादी अलिफ्या उर्फ आलिया (किन्नर) गुरु मोनिका कुंवर, सोना मंगला गौरी नंद गिरी महामंडलेश्वर निवासी नंदलालपुरा ने शिकायत दर्ज कराई थी कि आरोपी सपना हाजी उर्फ आनंद नंदगिरी निवासी जनकपुरी कॉलोनी, राजा हाशमी निवासी-अम्बेडकर कॉलोनी थाना आधारताल जिला



जबलपुर, कथित मीडियाकर्मी पंकज जैन निवासी झुग्री झोपडी स्क्रीम नं. 71 चंदन नगर तथा अक्षय कुमारों द्वारा अवैध रूप से पैसे लिए गए हैं। यही नहीं आरोपी पंकज ने किन्नरों के साथ खोटा काम भी किया था। मामले में पुलिस ने सभी पर केस दर्ज कर लिया था। आरोपियों को पकड़ने टीम गठित की गई थी। टीम ने हीरानगर क्षेत्र से सपना गुरु, राजा हाशमी और पंकज जैन को गिरफ्तार कर लिया था।

भागीरथपुरा में पानी के इंतजाम का आयुक्त ने निरीक्षण किया

लोगों से जलापूर्ति की स्थिति जानी, जल्द कार्य के निर्देश



इंदौर। नगर निगम आयुक्त क्षितिज सिंघल ने सोमवार सुबह भागीरथपुरा क्षेत्र का निरीक्षण कर जल आपूर्ति व्यवस्थाओं का जायजा लिया। इस दौरान अपर आयुक्त नरेंद्र नाथ पांडे सहित संबंधित विभागों के अधिकारी भी मौजूद रहे। आयुक्त सिंघल सबसे पहले भागीरथपुरा स्थित पानी की टंकी परिसर पहुंचे, जहां उन्होंने गठित बीट टीमों के साथ बैठक कर क्षेत्र में चल रहे जल वितरण कार्यों की समीक्षा की। उन्होंने बीटवार जलापूर्ति की स्थिति की जानकारी लेते हुए अधिकारियों से पूछा कि किन क्षेत्रों में पानी पहुंच रहा है और नागरिकों को ख़्चक व पर्याप्त जल मिल रहा है या नहीं। साथ ही बीट स्तर पर आने वाली समस्याओं का त्वरित समाधान करने के निर्देश दिए। इसके बाद आयुक्त ने क्षेत्र का भ्रमण कर नागरिकों से सीधे संवाद किया। स्थानीय लोगों ने बताया कि उन्हें नियमित रूप से ख़्चक और पर्याप्त पानी मिल रहा है। निरीक्षण के दौरान आयुक्त ने शेष क्षेत्रों में जलापूर्ति से जुड़े कार्य शीघ्र पूर्ण करने और रेस्टोरेशन कार्य गुणवत्ता के साथ समय सीमा में पूरा करने के निर्देश दिए।

शराबी कार सवार ने बैरिकेड तोड़ा, पेड़ से टकराकर पलटी

इंदौर। वाहन चेकिंग के दौरान लसड़िया क्षेत्र में एक युवक ने तेज गति से कार चलाते हुए पुलिस बैरिकेड को टक्कर मारकर तोड़ दिया। आरोपी के खिलाफ कार्रवाई करते हुए वाहन जब्त कर लिया गया। टीआई तारेश सोनी के अनुसार, एक एसआई टीम के साथ 15 मार्च की रात सत्य साईं चौराहा स्थित गुजराती स्कूल के पास वाहन चेकिंग पर थे। रात करीब 12*42 बजे एक कार (एमपी-09-झेडएल-6653) तेज गति से लहराते हुए चेकिंग पॉइंट की ओर आई और बैरिकेड को टक्कर मारकर भागने का प्रयास करने लगी। दूसरे बैरिकेड से बचने के प्रयास में चालक ने कार को पेड़ से टकरा दिया, जिससे कार पलट

इंदौर

ट्रैफिक पुलिस ने लागू की नई व्यवस्था, 10 दिन में पंजीयन किया जाएगा



10 दिन में कराए पंजीयन

ट्रैफिक पुलिस ने ई-रिक्शा के पंजीयन के लिए निर्धारित प्रोफार्मा जारी करने की बात कही है। पंजीयन तभी होगा, जब वाहन से जुड़े सभी आवश्यक दस्तावेज पूर्ण और वैध होंगे। शहर में चल रहे सभी ई-रिक्शा का पंजीयन अगले 10 दिनों के भीतर पूरा करना अनिवार्य किया गया है। पंजीयन की सुविधा जोन के अनुसार तय की गई है। जोन-1 और जोन-4 के ई-रिक्शा का पंजीयन ट्रैफिक थाना पश्चिम (महु नाका), जोन-2 और जोन-3 के ई-रिक्शा का पंजीयन ट्रैफिक थाना पूर्व (एमटीएच कपाडंड) में होगा। पीछे खुला रखना अनिवार्य- निर्धारित समय सीमा के बाद बिना पंजीयन वाले ई-रिक्शा के खिलाफ चालानी कार्रवाई की जाएगी। सुरक्षा और पारदर्शिता बनाए रखने के लिए सभी ई-रिक्शा को पीछे से खुला रखना अनिवार्य किया गया है, ताकि अंदर की गतिविधियां स्पष्ट दिखाई दें। ट्रैफिक पुलिस ने सभी ई-रिक्शा चालकों से नियमों का पालन करने और शहर में बेहतर यातायात व्यवस्था बनाए रखने में सहयोग देने की अपील की है।

भोजशाला विवाद में नया मोड़ आया, हाई कोर्ट जज करेंगे स्थल निरीक्षण

सभी पक्षकारों के आवेदन स्वीकार, 2 अप्रैल से नियमित सुनवाई

2022 से चल रही सुनवाई

यह विवाद 2022 में दायर याचिका के बाद प्रमुखता से सामने आया था, जिसमें पूजा और नमाज के अधिकार को लेकर सवाल उठाए गए थे। बाद में मामला इंदौर से जबलपुर मुख्य पीठ भेजा गया, लेकिन फिर इसे दोबारा इंदौर खंडपीठ को सौंप दिया गया। अब अदालत ने साफ कर दिया है कि 2 अप्रैल 2026 को अमली सुनवाई होगी। इससे पहले न्यायाधीशों का स्थल निरीक्षण इस मामले में आगे की दिशा तय करने में महत्वपूर्ण भूमिका निभा सकता है।

भारतीय पुरातत्व सर्वेक्षण (एएसआई) की सर्वे रिपोर्ट पर आपत्ति दर्ज कराई। कोर्ट ने सभी पक्षों को एक और अवसर देते हुए कहा कि वे अपनी आपत्तियां और सुझाव लिखित रूप में पेश करें। एएसआई ने हाईकोर्ट के निर्देश पर 22 मार्च 2024 से

लगभग 100 दिनों तक भोजशाला परिसर और आसपास के 50 मीटर क्षेत्र में सर्वे और सीमित उत्खनन किया था। विशेषज्ञों की टीम द्वारा तैयार की गई करीब 2189 पत्थरों की विस्तृत रिपोर्ट पहले ही अदालत में पेश की जा चुकी है।

थाने के पीछे कार में आग लगाई कैमरे में कैद घटना का आरोपी कार पर पेट्रोल डालकर आग लगाता और फरार हो जाता

इंदौर । विजय नगर थाना क्षेत्र में स्कूप व्यापारी की कार में अज्ञात बदमाश द्वारा आग लगाने का मामला सामने आया। घटना रविवार-सोमवार की दरमियानी रात 2.45 बजे की बताई जा रही है। आसपास के लोगों ने कार में आग लगने की जानकारी दी, इसके बाद व्यापारी बाहर आए और लोगों की मदद से आग बुझाई गई। पुलिस ने मामले में अज्ञात आरोपी के खिलाफ केस दर्ज कर जांच शुरू कर दी है। जानकारों के मुताबिक बाम्बे हॉस्पिटल इलाके में पान कॉर्नर चलाने वाले कपिल चौहान ने पुलिस में शिकायत दर्ज कराई है। उन्होंने बताया कि रविवार रात दुकान बंद कर वे घर आकर सो गए थे। रात करीब पाँचे तीन बजे मोहल्ले में शोर सुनकर उनकी नींद खुली। बाहर निकलकर देखा तो घर के बाहर खड़ी उनकी कार के आगे के हिस्से में आग लगी हुई थी। आसपास मौजूद लोगों की मदद से किसी तरह आग पर काबू पाया गया। इसके बाद आग लगाने की वजह जानने के लिए आसपास लगे सीसीटीवी कैमरों की फुटेज देखी गई। कुछ देर खड़ा रहा बदमाश- फुटेज में बाइक सवार युवक पहले कुछ देर तक इलाके में खड़ा नजर आता है, फिर वह कार पर पेट्रोल डालकर आग लगा देता है और मौके से फरार हो जाता है। पुलिस को सीसीटीवी फुटेज में बाइक का नंबर भी दिखाई दिया है। इसके आधार पर संधिग्ध युवक की तलाश की जा रही है। पुलिस का कहना है कि जल्द ही आरोपी को पकड़ लिया जाएगा।

पालतू कुत्ते के हमले से दो बच्चे घायल, दोनों मालिकों पर सेस

बाणगंगा और तेजाजी नगर थाना क्षेत्र के ये मामले

इंदौर। शहर में पालतू कुत्तों के हमले की दो अलग-अलग घटनाओं में दो बच्चे घायल हो गए। दोनों मामलों में पुलिस ने कुत्तों के मालिकों के खिलाफ केस दर्ज कर जांच शुरू कर दी है। पिछले साल कुत्तों के काटने की घटनाओं में कई लोग घायल हुए थे। एक घटना बाणगंगा थाना क्षेत्र के विशाल नगर की है, जहां डेढ़ साल का बच्चा घर के आंगन में खेल रहा था, तभी पड़ोसी का पालतू कुत्ता अचानक आया और बच्चे के कान-नाल पर काट लिया। सीने पर पंजा भी मार दिया। परिजनों के अनुसार, बच्चे के कान और गाल से खून बहने लगा और वह रोने लगा। आवाज सुनकर परिवार के लोग

संपादकीय

रास चुनाव: क्रॉस वोटिंग का खेला

जैसी कि आशंका की, देश में तीन राज्यों की 11 राज्यसभा सीटों में से कुछ पर क्रॉस वोटिंग हो सकती है और वही हुआ। सबसे ज्यादा क्रॉस वोटिंग कांग्रेस के विधायकों ने की। हालांकि विपक्ष ने इसके लिए भाजपा और उसके धन बल को जिम्मेदार ठहराया है, लेकिन सवाल यह है कि भाजपा ने पैसे का लालच दिया तो भी विपक्षी विधायक बिके क्यों? दूसरे, इस चुनाव ने साबित कर दिया कि कांग्रेस नेतृत्व की अपने संगठन पर कोई पकड़ नहीं है। क्रॉस वोटिंग रोकने के लिए शीर्ष स्तर कोई खास प्रयास किए गए हों, ऐसा नहीं लगा। तीसरे, भाजपा के नए राष्ट्रीय अध्यक्ष नितिन नवीन की अगुवाई में यह पहला चुनाव था। जिसमें वो कामयाब साबित हुए हैं। उन्होंने न केवल अपनी सीट जीती बल्कि भाजपा को पांचवीं जीती, तो एक बीजद की खाते में गई। हरियाणा में एक सीट पर भाजपा और एक पर कांग्रेस प्रत्याशी विजयी रहे। बिहार में कांग्रेस के तीन और राजद के एक विधायक के मतदान से दूरी बनाने के बाद एनडीए के चार उम्मीदवार सीएम नीतीश कुमार, भाजपा अध्यक्ष नितिन नवीन, आरएलएम मुखिया उपेंद्र कुशवाहा और केंद्रीय मंत्री रामनाथ ठाकुर प्रथम वरीयता के मत के आधार पर जीत गए। पांचवें प्रत्याशी शिवेश राम ने द्वितीय वरीयता में बढ़त के आधार पर जीत हासिल की। बिहार में नीतीश और नितिन को जीत के लिए आवश्यक प्रथम वरीयता के 41 मतों की तुलना में 44-44, ठाकुर व कुशवाहा को 42-42 मत मिले। यहां चार सीटों पर एनडीए गठबंधन की जीत पहले तय थी, लेकिन भाजपा ने राजनीतिक गोटियां फिट करते हुए कांग्रेस और राजद के महागठबंधन से पांचवीं सीट भी झूटक ली। हैरानी की बात यह है कि जहां ओवैसी की पार्टी के 5 और बसपा के एक विधायक ने महागठबंधन के पक्ष में वोट किया, वहीं आखिरी वक्त में महागठबंधन के चार विधायक ‘लापता’ हो गए। इनमें एक राजद का भी था। राजद विधायक फैसल अली ने कहा कि उनकी मां बीमार है। इसलिए वोट डालने से ज्यादा उनके लिए मां महत्वपूर्ण है। उधर ओडिशा में कांग्रेस के तीन विधायकों ने क्रॉस वोटिंग की। रमेश जैना, दसरथ गोमांगो और सोफिया फिरदौस ने भाजपा समर्थित उम्मीदवार के पक्ष में वोट डाला। कांग्रेस ने इन तीनों को पार्टी से निकाल दिया है। इनके क्रॉस वोटिंग से पूर्व केंद्रीय मंत्री दिलीप रे संसद के उच्च सदन पहुंच गए और विपक्ष के संयुक्त उम्मीदवार दत्तेश्वर होता हार गए। यहां कांग्रेस ने बीजेडी को समर्थन देने की घोषणा की थी। लेकिन सोफिया फिरदौस ने अपने विवेक से फैसला किया।

हरियाणा में इनेलो ने मतदान में हिस्सा नहीं लिया। कांग्रेस के एक विधायक परमवीर सिंह की वोट को अवैध करार दिया गया है जबकि दूसरे कांग्रेस विधायक भरत सिंह बेनीवाल जिसके खिलाफ आपत्ति थी उसे वैध करार दिया गया। दो माह बाद रास की कुछ और सीटों के चुनाव होने हैं, इनमें मप्र की तीन सीटें भी शामिल हैं। आश्चर्य नहीं कि दिग्विजयसिंह का कार्यकाल समाप्त होने से खाली सीट पर भाजपा यहां भी खेला कर दे।

नेपाल में वाद का बोझ घटा, समस्याओं का नहीं



नजरिया
अरविन्द मोहन
लेखक वरिष्ठ पत्रकार हैं ।

नेपाल चुनाव और उसके नतीजों की व्याख्या कई तरह से की जा रही है। यह स्वाभाविक है, लेकिन चुनाव की प्रक्रिया के दौरान वहां जो कुछ दिखा उसकी चर्चा कम हुई। चुनाव की घोषणा होते ही हर बड़े दल में उठापटक हुई और कई टूट-फूट तथा विलय भी देखने में आये। कई दलों ने अपने ‘आराध्य’ का नाम लेना पाप समझा तो ‘नेपाली कांग्रेस’ ने नेपाल के ‘जेन-जी’ आंदोलन और मुख्य ताकत बनकर उभर रही उनकी ‘राष्ट्रीय स्वतंत्र पार्टी’ को देखते हुए नया नेता चुना, हालांकि तब भी पार्टी चारों खाने चित्त हुई। हरेक दल ने नौजवानों को आगे करने का प्रयास जरूर किया, लेकिन स्थापित पुराना नेतृत्व नतीजों के पहले मैदान छोड़ने को तैयार नहीं था।

नेपाल के लोगों ने जितना साफ जनादेश दिया है उसे समझने की जरूरत है। वह पुरानी राजनीति को लगभग सीधे नकारने जैसा है। कौन-कौन पूर्व प्रधानमंत्री चुनाव में हारा और किसने चुनाव लड़ने की हिम्मत नहीं की, यह सूची पर्याप्त बड़ी है। इतना कहने में हर्ज नहीं है कि नेपाली मतदाताओं ने सारे ‘वादों’ अर्थात विचारधाराओं का नाम लेकर राजनैतिक नौटंकी करने वालों को ठुकराया है। इसमें कम्युनिस्ट खेमे के दल तो हैं ही, दक्षिणपंथी और राजा समर्थक दल भी हैं। एक पार्टी तो सीधे राजतन्त्र की वापसी के नाम पर इस लोकतान्त्रिक प्रक्रिया में हिस्सा ले रही थी। एक सीधे चीन समर्थक पार्टी थी।

खुद बालन शाह के मैथिली बयान या मधेशी होने का सवाल भी उठया गया, लेकिन लगता नहीं कि मतदाता इन बातों से किसी भी तरह प्रभावित हुआ। ‘राष्ट्रीय स्वतंत्र पार्टी’ को दो तिहाई बहुमत का मतलब बहुत बड़ा है और वह नए कानून बनाने से लेकर इस पर्वतीय राष्ट्र की किस्मत बनाने- बिगाड़ने के लिए कोई भी कदम उठा सकती है। उसकी अपनी राजनीति भी है और प्रधानमंत्री बनने जा रहे बालेंदु उर्फ बालेन शाह और पार्टी अध्यक्ष रबी लामछिने के बीच भी दोस्ती चुनाव के पहले ही हुई

नेपाल के लोगों ने जितना साफ जनादेश दिया है उसे समझने की जरूरत है । वह पुरानी राजनीति को लगभग सीधे नकारने जैसा है । कौन-कौन पूर्व प्रधानमंत्री चुनाव में हारा और किसने चुनाव लड़ने की हिम्मत नहीं की, यह सूची पर्याप्त बड़ी है । इतना कहने में हर्ज नहीं है कि नेपाली मतदाताओं ने सारे ‘वादों’ अर्थात विचारधाराओं का नाम लेकर राजनैतिक नौटंकी करने वालों को ठुकराया है । इसमें कम्युनिस्ट खेमे के दल तो हैं ही, दक्षिणपंथी और राजा समर्थक दल भी हैं । एक पार्टी तो सीधे राजतन्त्र की वापसी के नाम पर इस लोकतान्त्रिक प्रक्रिया में हिस्सा ले रही थी । एक सीधे चीन समर्थक पार्टी थी ।

है। लामछिने के खिलाफ कई गंभीर आरोप हैं। काटमांडू के मेयर रहे 35 साल के बालेंदु शाह ने अभी तक पर्याप्त समझदारी दिखाई है, लेकिन एक शहर के शासन और नेपाल के शासन में फरक है। उम्मीद करनी चाहिए कि उनका उत्साह और नई ऊर्जा इस जबाबदेही को बहुत बढ़िया ढंग से पूरा



करने में मदद देगी। चुनावी वायदों का पिटारा काफी बड़ा है, लेकिन आँख से दिखती मुश्किलों का पहाड़ वास्तविक पहाड़ों से कम ऊंचा नहीं है। बालेंदु शाह के साथ किसी वाद का तमना नहीं है, ना ही उन्होंने इस तरह के ‘फार्मूले’ वाले ज्यादा वायदे किए हैं। वे विचारधारा से मुक्त होंगे, हालांकि ‘राष्ट्रीय स्वतंत्र पार्टी’ का मतलब किसी किस्म की मूल्यगत निष्ठा से स्वतंत्र होना नहीं है। बेरोजगारी, गरीबी, प्राकृतिक संसाधनों का

कुप्रबंध या लूट, भारत और चीन जैसे दो बड़े पड़ोसी देशों के बीच संतुलन साधते हुए आगे बढ़ने की चुनौती और लोकतान्त्रिक व्यवस्था में ही दिखी कमजोरियों को दुरुस्त करने का काम इतना बड़ा है कि इन पड़ोसियों से किसी किस्म की होड़ लेने या दांव-पेंच दिखाने की फुरसत नहीं होगी। अभी तक



लोकतान्त्रिक व्यवस्था से चुनी गई अधिकांश सरकारों ने नेपाल की खास भौगोलिक स्थिति का लाभ अपने स्वार्थ साधने में किया है। इस बार नेपाली राजनीति के तीन सूरमा - केपी ओली, शेरबहादुर देउबा और पुष्प कमल दहल उर्फ ‘प्रचंड’ एकदम हाशिये पर आ गए हैं - देउबा को तो उनकी पार्टी ‘नेपाली कांग्रेस’ के नए नेताओं ने ही घर बैठ दिया तो ओली की बुरी पराजय हुई। ‘प्रचंड’ जरूर चुनाव जीते हैं, लेकिन उनकी पार्टी

दूसरे स्थान पर भी नहीं रह पाई। यह जगह गिरते पड़ने ‘नेपाल कांग्रेस’ को ही मिली है। फिर बाबुराम भट्टराई जैसे पूर्व सहयोगी के अलग दल बनाने से भी ‘प्रचंड’ को पार्टी कमजोर हुई है। संभव है, सारी कम्युनिस्ट पार्टियां फिर से एकजुटता का स्वर बुलंद करें, लेकिन दुनिया में साम्यवाद की हालत और नेपाल में कम्युनिस्ट नेताओं द्वारा सत्ता संभालने का बुरा अनुभव लोगों को उन पर फिर विश्वास का मौका देगा, यह कहना जल्दबाजी होगी।

ऐसे बड़े और साफ जनादेश के बाद बालेंदु शाह के लिए तात्कालिक राजनैतिक चुनौतियां तो कम होंगी, लेकिन उनको बापस लौटने में देर नहीं लगती। जिस तरह लोगों ने पुरानी राजनीति को ठुकराया है वैसा ही बदलाव एक अन्य मामले में दिखता है। केपी ओली और उनकी पार्टी की हार उनकी मौकापरस्त राजनीति के साथ नेपाल की राजनीति में चीनी दखल की कूटनीति को नकारना भी है। सौभाग्य से इस बार भारत या किसी भारतीय दल की तरफ से कोई ज्यादा नुकसानदेह बयानबाजी या बकवास नहीं की गई। बालन शाह का एकाध भारत विरोधी बयान चलाने की कोशिश हुई तो यह तथ्य आने में देर नहीं हुई कि वह किसी और चीज/गलती की प्रतिक्रिया थी।

नए आदमी के लिए राजकाज भी कौरे पन्ने के साथ शुरू हो तो अच्छा रहता है, लेकिन मुख्य मसला देसी ही रहने वाला है क्योंकि नेपाल के पास अपनी समस्याओं की कमी नहीं है। असली समस्या नेताओं और जिम्मेवार लोगों के भ्रष्टाचार या भाई-भतीजावाद की रही है। लोकतंत्र आने के बाद से गिनती के नेताओं का आचरण ही शक-शुबहे से ऊपर रहा है और उनकी चलने नहीं दी गई। इस बार जनता ने ऐसे सारे झमेले किनारे करके बालेंदु शाह को सत्ता सौंपी है। सितंबर में हुई भागवत अपनी समस्याओं के साथ नेताओं के आचरण के खिलाफ थी, इस बात को शह से बेहतर कौन जानता है?

भारत की कृषि के सामने खड़ी नई चुनौती



ईरान संकट
निलेश देसाई
लेखक कृषि मामलों के विशेषज्ञ हैं।

पश्चिम एशिया में बढ़ते भू-राजनीतिक तनाव ने एक बार फिर यह स्पष्ट कर दिया है कि वैश्विक संकटों का असर अंततः आम लोगों की जिंदगी और स्थानीय अर्थव्यवस्थाओं तक पहुंचता ही है। हाल के घटनाक्रमों ने दुनिया की ऊर्जा आपूर्ति की सबसे महत्वपूर्ण धमनियों में से एक, स्ट्रेट ऑफ होमुज, को अस्थिर बना दिया है। यह वही समुद्री मार्ग है जिससे दुनिया का लगभग एक चौथाई कच्चा तेल और बड़ी मात्रा में तरलीकृत प्राकृतिक गैस गुजरती है।ऊर्जा बाजार में किसी भी प्रकार की हलचल का असर केवल पेट्रोल और डीजल की कीमतों तक सीमित नहीं रहता। इसका सीधा प्रभाव उर्वक उद्योग, परिवहन लागत और अंततः कृषि उत्पादन पर पड़ता है।

भारत जैसे देश, जो ऊर्जा और उर्वकों के कच्चे माल के आयात पर काफी हद तक निर्भर है, उनके लिए यह स्थिति विशेष रूप से चिंता का विषय है।ऐसे समय में जब खरीफ 2026 का मौसम सामने है, भारत की कृषि व्यवस्था एक महत्वपूर्ण मोड़ पर खड़ी दिखाई देती है। भारत को अक्सर कृषि प्रधान देश कहा जाता है और आज भी देश की लगभग आधी आबादी प्रत्यक्ष या परोक्ष रूप से खेती पर निर्भर है। ऐसे में यदि उर्वकों की आपूर्ति प्रभावित होती है या उनकी कीमतों में तेज वृद्धि होती है, तो इसका असर केवल किसानों तक सीमित नहीं रहेगा, बल्कि पूरी खाद्य व्यवस्था और उपभोक्ता बाजार तक पहुंचेगा।

भारत की खेती का एक बड़ा हिस्सा खरीफ मौसम पर आधारित है। धान, सोयाबीन, मक्का, दालें और तिलहन जैसी फसलें इसी मौसम में बोई जाती हैं। इन फसलों के लिए किसानों को विशेष रूप से यूरिया और डीएपी जैसे रासायनिक उर्वकों की आवश्यकता होती है। इन उर्वकों

के उत्पादन में ऊर्जा और आयातित कच्चे माल की महत्वपूर्ण भूमिका होती है। यदि वैश्विक आपूर्ति श्रृंखला में बाधा आती है या तेल की कीमतों में तेज उछाल आता है, तो उर्वकों की लागत बढ़ना लगभग तय है।इसके साथ ही डीजल की बढ़ती कीमतों भी किसानों के लिए बड़ी चुनौती बन सकती है। देश के कई हिस्सों में आज भी सिंचाई के लिए डीजल पंपों का उपयोग होता है। डीजल महंगा होने पर केवल सिंचाई ही नहीं, बल्कि जुताई, कटाई और परिवहन सभी महीने हो जाते हैं।

खेती की लागत में यह बढ़ोतरी अंततः किसानों की आय को प्रभावित करती है और कई बार इसका असर खाद्य वस्तुओं की कीमतों पर भी दिखाई देता है।यह संकट केवल उत्पादन लागत तक सीमित नहीं है। भारत की खाद्य व्यवस्था भी कई महत्वपूर्ण कृषि उत्पादों के आयात पर निर्भर है। विशेष रूप से खाद्य तेलों का एक बड़ा हिस्सा विदेशों से आता है। अंतरराष्ट्रीय बाजार में अस्थिरता होने पर इन वस्तुओं की उपलब्धता और कीमत दोनों प्रभावित हो सकती हैं। इसलिए घरेलू उत्पादन को मजबूत करना और आत्मनिर्भरता की दिशा में आगे बढ़ना आज पहले से अधिक आवश्यक हो गया है। लेकिन इस पूरी चर्चा के बीच एक महत्वपूर्ण सबक को भी याद रखना आवश्यक है। वर्ष 2021 में श्रीलंका ने बिना पर्याप्त तैयारी के रासायनिक उर्वकों पर आचानक प्रतिबंध लगाने का निर्णय लिया था। इस फैसले का परिणाम यह हुआ कि कृषि उत्पादन में भारी गिरावट आई, किसानों की आय घट गई और देश को गंभीर खाद्य संकट का सामना करना पड़ा। इस अनुभव से यह स्पष्ट होता है कि किसी भी कृषि परिवर्तन को बिना तैयारी और चरणबद्ध रणनीति के लागू करना गंभीर जोखिम पैदा कर सकता है।

भारत के लिए आज चुनौती यह है कि वह इस वैश्विक संकट को केवल एक खतरे के रूप में न देखे, बल्कि इसे कृषि व्यवस्था को अधिक टिकाऊ और आत्मनिर्भर बनाने के अवसर के रूप में भी समझे।सबसे पहला कदम यह होना चाहिए कि किसानों को वास्तविक स्थिति से अवगत कराया जाए। अक्सर संकट के समय सबसे बड़ी समस्या सूचना के अभाव की होती है। यदि किसानों को समय रहते यह बताया जाए कि उर्वकों की उपलब्धता सीमित हो सकती है या

उनकी कीमत बढ़ सकती है, तो वे अपनी फसल योजना और पोषण प्रबंधन को उसी अनुसार बदल सकते हैं।दूसरा महत्वपूर्ण कदम उर्वरकों के विवेकपूर्ण और संतुलित उपयोग को बढ़ावा देना है। कई बार किसान परंपरा या सलाह के अभाव में आवश्यकता से अधिक रासायनिक खाद का उपयोग करते हैं। यदि वैज्ञानिक तरीके से मृदा परीक्षण, संतुलित पोषण और जैविक विकल्पों को बढ़ावा दिया जाए, तो उर्वरकों की कुल मांग को कम किया जा सकता है। तीसरा और सबसे महत्वपूर्ण कदम स्थानीय संसाधनों पर आधारित उर्वक व्यवस्था को मजबूत करना है। गोबर, फसल अवशेष, हरी खाद और अन्य जैविक संसाधनों से बनने वाले कम्पोस्ट और जैविक खाद खेती की लागत को कम करने के साथ-साथ मिट्टी की सेहत को भी बेहतर बनाते हैं। यदि राष्ट्रीय स्तर पर ‘जैविक कम्पोस्ट मिशन’ जैसी पहल शुरू की जाए तो यह दीर्घकालीन समाधान साबित हो सकती है।

इसके साथ ही कृषि विज्ञान केंद्रों, कृषि विश्वविद्यालयों और किसान संगठनों को मिलकर प्राकृतिक खेती, कम लागत वाली खेती और पोषण प्रबंधन के प्रशिक्षण कार्यक्रमों को बड़े पैमाने पर चलाना चाहिए। किसानों को केवल सलाह देने के बजाय उन्हें व्यवहारिक प्रशिक्षण और सफल उदाहरणों से जोड़ना अधिक प्रभावी होगा।अंततः यह भी आवश्यक है कि दलहन और तिलहन उत्पादन को विशेष प्राथमिकता दी जाए। इससे किसानों को बेहतर मूल्य मिल सकता है और देश की आयात निर्भरता भी कम हो सकती है।हार्मोड्र जलभस्मरूध्र में उत्पन्न संकट हमें यह याद दिलाता है कि कृषि केवल खेत तक सीमित गतिविधि नहीं है। यह वैश्विक अर्थव्यवस्था, ऊर्जा बाजार और अंतरराष्ट्रीय राजनीति से भी गहराई से जुड़ी हुई है।यदि समय रहते दूरदर्शिता के साथ कदम उठाए गए, तो यह संकट भारतीय कृषि को अधिक मजबूत, टिकाऊ और आत्मनिर्भर बनाने का अवसर बन सकता है। लेकिन यदि इसे केवल एक अस्थायी समस्या मानकर अनदेखा कर दिया गया, तो आने वाला समय किसानों और देश दोनों के लिए अधिक कठिन हो सकता है।इसलिए यह कहना गलत नहीं होगा कि खरीफ 2026 केवल एक कृषि मौसम नहीं, बल्कि भारत की कृषि नीति और खाद्य सुरक्षा के लिए एक महत्वपूर्ण चेतावनी की घंटी है।



तयंग्य
रथाम यादव
(लेखक व्यंग्यकार है)

मियां मुसद्दीलाल को सुबह-सुबह दरवाजे पर खड़ा देख मेरा माथा वैसे ही ठनक गया, जैसे बिना वजह बज उठी। उनके चेहरे की बनावट देखकर साफ था कि आज फिर कोई ऐसा सवाल आने वाला है, जिसका जवाब देने के बाद भी संतोष नहीं मिलेगा। नमस्कार होते ही उन्होंने बिना किसी भूमिका के सीधा मुद्दा दाग दिया सुना आपने, अब हमारे देश में भी गैस की किल्लत होने लगी है। लड़ाई वो देश लड़ रहे हैं और भुगतान हमें पड़ रहा है। इतना कहकर उन्होंने मेरी तरफ ऐसे देखा जैसे मैंने ही युद्ध की पूरी अंतराष्ट्रीय पटकथा लिखी थी। मैं कुछ कहता, उससे पहले ही उन्होंने घर के अंदर आवाज लगा दी भाभी जी, आपके यहां तो गैस होगी न, एक कप चाय पिला दीजिएगा।

मुझे समझ नहीं आया कि यह सवाल

बम वहां, मुसद्दीलाल का सिलेंडर यहां

मुझसे था या समाधान रसोई से निकाला जा रहा था। लेकिन। मुसद्दीलाल का तरीका यही है, जोहां समस्या दिखी, वहां तुरंत उपाय तलाशो, चाहे वह समस्या दुनिया के नक्शे पर क्यों न फैली हो।

चाय आने तक उन्होंने अपने तकों की गठरी खोल दी। बोले देखिए, ये जो बड़े-बड़े देश हैं न, ये लड़ते कहीं हैं और असर कहीं और होता है। अब बताइए, हमारे चूल्हे का भी क्या कोई अंतराष्ट्रीय समझौता है?

मैंने धीरे से कहा दुनिया जुड़ी हुई है मियां, कहीं भी कुछ होता है तो असर पड़ता है। वे तुरंत बोले तो क्या हम भी जुड़कर लड़ाई लड़ रहे हैं? अगर नहीं, तो फिर यह जुड़ाव सिर्फ हमारी रसोई में ही क्यों दिखता है? उनकी बात में गुस्सा कम, हकीकत ज्यादा थी। आम आदमी के लिए दुनिया का नक्शा अब टीवी स्क्रीन या अखबार के पन्नों तक सीमित नहीं रहा, वह धीरे-धीरे उसकी थाली तक उतर आया है। इतने में चाय आ गई।

मुसद्दीलाल ने कप उठया, एक घूंट लिया और चेहरे पर वही गंभीरता लाकर बोले अभी तो चाय मिल रही है, लेकिन जिले रफ्तार से खबरे आ रही हैं, कल को यह भी खबर बन जाएगी।

मैंने हंसकर बात हल्की करनी चाही आप तो हर चीज को संकट बना देते हैं।

वे बिना मुस्कराए बोले संकट में नहीं बनाता साहब, संकट खुद आता है। पहले खबर बनता है, फिर बरस बनता है और आखिर में हमारी रसोई में जगह बना लेता है। मैं चुप हो गया। उनकी बातों का तरीका भले ही उलझा हुआ हो, लेकिन निशाना अक्सर सही जगह पर लगता है।

वे आगे बोले हम सोचते थे कि दुनिया की लड़ाइयां बस खबरों में होती हैं। लेकिन, अब हाल ये है कि उनकी आंच सीधे हमारे चूल्हे तक पहुंच रही है। गैस, जो अंतरराष्ट्रीय मामला बन गई और हम उसके सबसे छोटे साधकों में हिला। मैंने सिर हिलाया। सच यही है कि आम आदमी की

दुनिया बड़ी सीधी होती है, उसे न भू-राजनीति समझ में आती है, न अर्थशास्त्र। उसे सिर्फ इतना पता होता है कि चूल्हा जले या न जले।

मुसद्दीलाल अब अपने पुरे रंग में आ चुके हैं। बोले सरकार कहती है सब नियंत्रण में है, बाजार कहता है यह मांग और आपूर्ति का खेल है, और हम कहते हैं कि सिलेंडर समय पर मिल जाए। उनकी इस तीन लाइन की व्याख्या ने पूरी बरस को जैसे समेट दिया। यही तो असलियत है। ऊपर की बातें ऊपर ही रह जाती हैं और नीचे आदमी अपने छोटे-छोटे हिस्साब में उलझा रहता है। थोड़ी देर खामोशी रही। फिर उन्होंने चाय का आखिरी घूंट लिया और धीरे से बोले कभी-कभी लगता है कि हम लोग भी किसी युद्ध का हिस्सा हैं। फर्क बस इतना है कि वहां बम गिरते हैं और यहां दाम नहीं, सीधे चूल्हा बुझता है।

मैंने पूछा तो फिर इसका हल क्या है। वे हल्की हंसी के साथ बोले हल, हम लोग हर बार वही करते हैं। थोड़ा कम

खर्च, थोड़ा ज्यादा इंतजार और बाकी किस्मत पर छोड़ देते हैं। उनका यह जवाब सुनकर लगा कि मुसद्दीलाल चाहे जितने बड़े सवाल उठा लें, उनका निष्कर्ष हमेशा आम आदमी की ही भाषा में निकलता है समझौता। वे उठे और बाहर की ओर बढ़े। दरवाजे तक पहुंचकर जैसे कुछ याद आया, ठिठके और मेरी तरफ देखकर बोले अच्छ, चलता हूँ, हमारे यहाँ तो गैस पहले ही खत्म हो चुकी है। सोचा, जब ऊपर वाले देश आज बरसा रहे हैं, तो नीचे वाले कम से कम एक-दूसरे के चूल्हे पर ही गुजारा कर लें। आखिर इस लड़ाई में हमारे हिस्से में सिर्फ खाली सिलेंडर ही तो आया है। मैं दरवाजे पर खड़ा उन्हें जाते हुए देखता रहा। बाहर सड़क पर सब कुछ सामान्य था, लेकिन भीतर कहीं यह एहसास बैठ गया था कि दुनिया की सबसे बड़ी लड़ाइयां भी आखिरकार हमारे सबसे छोटे चूल्हे तक अपना असर छोड़ ही जाती हैं।

पांच राज्यों के चुनाव और पश्चिम बंगाल की निर्णायक परीक्षा

राजनीति
जयदेव राठी
लेखक एडवोकेट हैं।



भारत में जब भी कई राज्यों में एक साथ चुनाव होते हैं तो राजनीतिक विमर्श केवल स्थानीय मुद्दों तक सीमित नहीं रहता, बल्कि वह राष्ट्रीय राजनीति की दिशा का संकेत भी देने लगता है। चुनाव आयोग द्वारा पांच राज्यों—पश्चिम बंगाल, तमिलनाडु, केरल, असम और पुडुचेरी—में विधानसभा चुनावों की तिथियों की घोषणा के बाद देश की राजनीतिक गतिविधियाँ तेज हो गई हैं। इन चुनावों को लेकर अलग-अलग राज्यों में अलग-अलग समीकरण बन रहे हैं, लेकिन राजनीतिक विश्लेषकों की नजर विशेष रूप से पश्चिम बंगाल पर टिक गई है। इसका कारण यह है कि यहां पिछले लगभग डेढ़ दशक से सत्ता में मौजूद तृणमूल कांग्रेस और उसे चुनौती देने के लिए पूरी ताकत के साथ मैदान में उतरी भाजपा के बीच सीधा और तीखा मुकाबला देखने को मिल रहा है। पश्चिम बंगाल की राजनीति पिछले कुछ वर्षों में राष्ट्रीय राजनीति का महत्वपूर्ण केंद्र बन चुकी है। वर्ष 2011 में वाम मोर्चे के लंबे शासन को समाप्त कर सत्ता में आई ममता बनर्जी ने राज्य की राजनीति को पूरी तरह बदल दिया था। उसके बाद से तृणमूल कांग्रेस लगातार सत्ता में बनी हुई है और इस बार का चुनाव उसके लिए लगभग 15 वर्षों के शासन की परीक्षा के रूप में देखा जा रहा है। लोकतांत्रिक राजनीति का एक स्वाभाविक नियम यह है कि लंबे समय तक सत्ता में रहने वाली सरकारों को एंटी-इन्कम्बेंसी का सामना करना पड़ता है। जनता के एक वर्ग में यह भावना बनने लगती है कि अब बदलाव होना चाहिए। पश्चिम बंगाल में भी विपक्ष इसी मनोविज्ञान को मजबूत करने की कोशिश कर रहा है।

भाजपा ने पिछले एक दशक में पश्चिम बंगाल में अपनी राजनीतिक जमीन काफी मजबूत की है। कभी राज्य की राजनीति में सीमित उपस्थिति रखने वाली यह पार्टी आज तृणमूल कांग्रेस की सबसे बड़ी प्रतिद्वंद्वी बन चुकी है। 2019 के लोकसभा चुनावों में भाजपा को राज्य में उल्लेखनीय सफलता मिली थी और 2021 के विधानसभा चुनावों में भी उसने मजबूत प्रदर्शन करते हुए

पश्चिम बंगाल की राजनीति पिछले कुछ वर्षों में राष्ट्रीय राजनीति का महत्वपूर्ण केंद्र बन चुकी है। वर्ष 2011 में वाम मोर्चे के लंबे शासन को समाप्त कर सत्ता में आई ममता बनर्जी ने राज्य की राजनीति को पूरी तरह बदल दिया था। उसके बाद से तृणमूल कांग्रेस लगातार सत्ता में बनी हुई है और इस बार का चुनाव उसके लिए लगभग 15 वर्षों के शासन की परीक्षा के रूप में देखा जा रहा है। लोकतांत्रिक राजनीति का एक स्वाभाविक नियम यह है कि लंबे समय तक सत्ता में रहने वाली सरकारों को एंटी-इन्कम्बेंसी का सामना करना पड़ता है। जनता के एक वर्ग में यह भावना बनने लगती है कि अब बदलाव होना चाहिए। पश्चिम बंगाल में भी विपक्ष इसी मनोविज्ञान को मजबूत करने की कोशिश कर रहा है।

खुद को मुख्य विपक्ष के रूप में स्थापित कर लिया। यही कारण है कि इस बार भाजपा पूरे आत्मविश्वास के साथ «परिवर्तन» का नारा दे रही है। पार्टी का मानना है कि राज्य में भ्रष्टाचार, कानून-व्यवस्था और प्रशासनिक अक्षमता जैसे मुद्दों के कारण जनता बदलाव चाहती है। किन्तु भाजपा का यह उथान मात्र संगठनात्मक कार्य का परिणाम नहीं है – इसके पीछे घुसपैठ का मुद्दा है, जो इस चुनाव को राष्ट्रीय सुरक्षा के धरातल पर ले जाता है। बांग्लादेश में हिन्दुओं की लगातार हो रही हत्याओं से पश्चिम बंगाल के हिन्दू समुदाय में आक्रोश बढ़ रहा है। इस माहौल में अवैध बांग्लादेशी घुसपैठियों के विरुद्ध लोगों की नाराजगी भी तीव्र हुई है। अमित शाह ने आरोप लगाया कि असम, त्रिपुरा, गुजरात, कश्मीर और पंजाब की सीमाओं पर घुसपैठ नहीं होती – केवल बंगाल की सीमा पर क्यों होती है? उन्होंने यह भी कहा कि पश्चिम बंगाल सरकार द्वारा भूमि न दिए जाने के कारण बांग्लादेश सीमा पर बाड़बंदी पूरी नहीं हो पाई। यह आरोप-प्रत्यारोप का खेल केवल शब्द-युद्ध नहीं है – इसके पीछे करोड़ों मतदाताओं की भावनाएँ जुड़ी हैं।

इस चुनाव में एक नया आयाम विशेष सघन पुनरीक्षण – अर्थात् मतदाता सूची के गहन पुनर्निर्माण – का विवाद भी जोड़ता है। यह विवाद रोटी, कपड़ा और मकान जैसे बुनियादी मुद्दों को भी पीछे छोड़ते हुए इस वर्ष बंगाल की राजनीति का एक प्रमुख विषय बन गया। इसमें तृणमूल कांग्रेस और चुनाव आयोग के बीच खुला टकराव देखने को मिला। ममता बनर्जी ने इस प्रक्रिया को बंगाली पहचान और मतदाता अधिकारों के लिए सम्भावित खतरा बताया, जबकि भाजपा का कहना है कि यह प्रक्रिया फर्जी नामों को हटाने के लिए जरूरी है जिनमें कथित तौर पर बांग्लादेश से आए घुसपैठिए, रोहिंया और अन्य लोग शामिल हैं। यह विवाद सर्वोच्च न्यायालय तक पहुँचा और ममता बनर्जी स्वयं अदालत में उपस्थित हुईं।

ममता बनर्जी निष्क्रिय नहीं हैं। वे एक अनुभवी राजनीतिक योद्धा हैं जो प्रत्येक प्रहार का उत्तर जानती हैं। भाजपा का आरोप है कि पड़ोसी देशों से होने वाली अवैध घुसपैठ ने राज्य की जनसांख्यिकी और सुरक्षा दोनों को प्रभावित किया है। भाजपा इस मुद्दे को राष्ट्रीय सुरक्षा और पहचान की राजनीति से जोड़कर जनता के सामने रखती रही है। दूसरी ओर तृणमूल कांग्रेस इन आरोपों को



राजनीतिक प्रचार बताती है और कहती है कि भाजपा राज्य की सामाजिक एकता को तोड़ने की कोशिश कर रही है। इस तरह घुसपैठ का मुद्दा केवल प्रशासनिक समस्या नहीं बल्कि चुनावी बहस का बड़ा राजनीतिक विषय बन गया है।

ममता बनर्जी की राजनीति की सबसे बड़ी ताकत उनकी जनसंपर्क क्षमता और कल्याणकारी योजनाएँ मानी जाती हैं। उनकी सरकार ने महिलाओं, गरीबों और ग्रामीण वर्ग के लिए कई योजनाएँ शुरू की हैं, जिनका लाभ बड़ी संख्या में लोगों तक पहुँचा है। यही कारण है कि तृणमूल कांग्रेस का दावा है कि जनता का भरोसा अब भी उसके साथ है। पार्टी यह भी कहती है कि भाजपा बाहरी ताकत के रूप में बंगाल की राजनीति में प्रवेश करना चाहती है,

जबकि तृणमूल खुद को बंगाल की संस्कृति और अस्मिता का प्रतिनिधि बताती है। दरअसल पश्चिम बंगाल की राजनीति में केवल विकास या प्रशासनिक मुद्दे ही निर्णायक नहीं होते, बल्कि सांस्कृतिक पहचान भी महत्वपूर्ण भूमिका निभाती है। बंगाल का समाज अपनी भाषा, संस्कृति और बौद्धिक परंपरा को लेकर काफी सजग माना जाता है। ऐसे में चुनावों के दौरान बंगाली अस्मिता का प्रश्न अक्सर उभरकर सामने आ जाता है। ममता बनर्जी इसी भावनात्मक मुद्दे को मजबूत करने की कोशिश करती रही हैं, जबकि भाजपा राष्ट्रीय राजनीति के बड़े मुद्दों को सामने रखकर चुनावी मैदान में उतरती है। हाल के वर्षों में राज्य सरकार पर कई आरोप भी लगे हैं, जिनमें शिक्षक भर्ती घोटाले और राशन वितरण से जुड़े विवाद प्रमुख रहे हैं। इन मामलों को लेकर विपक्ष ने सरकार को घेरने की कोशिश की है। भाजपा का कहना है कि इन घटनाओं ने प्रशासनिक व्यवस्था पर सवाल खड़े कर दिए हैं और जनता अब पारदर्शिता और जवाबदेही चाहती है। हालाँकि तृणमूल कांग्रेस इन आरोपों को राजनीतिक साजिश बताकर खारिज करती रही है। यदि व्यापक राजनीतिक परिप्रेक्ष्य में देखा जाए तो पश्चिम बंगाल का चुनाव केवल राज्य की सत्ता तक सीमित नहीं है। इसके परिणाम का असर राष्ट्रीय राजनीति पर भी पड़ सकता है। ममता बनर्जी को राष्ट्रीय स्तर पर विपक्ष के प्रमुख चेहरों में गिना जाता है। यदि वे एक बार फिर मजबूत जनादेश प्राप्त करती हैं तो उनकी राजनीतिक स्थिति और मजबूत हो सकती है। वहीं भाजपा के लिए बंगाल में सफलता पूर्वी भारत में अपनी राजनीतिक पकड़ को और विस्तार देने का अवसर होगी।

हालाँकि यह भी सच है कि पांच राज्यों के चुनावों में अन्य राज्यों के अपने-अपने राजनीतिक समीकरण हैं।

तमिलनाडु में द्रविड़ राजनीति का पुराना संघर्ष अब भी जारी है, जहां सत्ता के लिए क्षेत्रीय दलों के बीच प्रतिस्पर्धा रहती है। केरल में परंपरागत रूप से वाम मोर्चा और कांग्रेस-नीत गठबंधन के बीच सीधी टक्कर होती है। असम में भाजपा अपनी सत्ता को बनाए रखने के लिए प्रयास करेगी, जबकि पुडुचेरी में गठबंधन राजनीति महत्वपूर्ण भूमिका निभाती है। इसके बावजूद राष्ट्रीय मीडिया और राजनीतिक विश्लेषकों की चर्चा में पश्चिम बंगाल सबसे अधिक प्रमुख बना हुआ है।

राजनीतिक दृष्टि से देखा जाए तो बंगाल का चुनाव कई कारणों से रोचक और महत्वपूर्ण है। एक ओर लंबे समय से सत्ता में मौजूद नेतृत्व की परीक्षा है, तो दूसरी ओर सत्ता परिवर्तन की कोशिश कर रही विपक्षी ताकतों का आक्रामक अभियान। इसके साथ ही पहचान की राजनीति, सामाजिक संतुलन और विकास की बहसों भी इस चुनाव को बहुआयामी बना देती हैं।

लोकतंत्र की सबसे बड़ी खूबी यही है कि अंतिम फैसला जनता के हाथ में होता है। राजनीतिक दल अपने-अपने तर्क, वादे और आरोपों के साथ मैदान में उतरते हैं, लेकिन मतदाता अपने अनुभव और अपेक्षाओं के आधार पर निर्णय लेते हैं। पश्चिम बंगाल की राजनीति का इतिहास भी यही बताता है कि यहां के मतदाता कई बार अप्रत्याशित फैसले लेकर राजनीतिक विश्लेषकों को चौंका देते हैं। ऐसे में यह कहना जल्दबाजी होगी कि केवल एंटी-इन्कम्बेंसी, परिवर्तन का नारा या घुसपैठ का मुद्दा ही चुनाव का परिणाम तय कर देगा। लेकिन इतना स्पष्ट है कि इस बार का चुनाव पश्चिम बंगाल के राजनीतिक भविष्य के साथ-साथ देश की व्यापक राजनीति को भी प्रभावित करने की क्षमता रखता है। यही कारण है कि पांच राज्यों के चुनावों के बीच की सबसे ज्यादा निगाहें बंगाल की ओर टिकी हुई हैं, जहां सत्ता, पहचान और राजनीति की बहुस्तरीय लड़ाई एक बार फिर लोकतांत्रिक कसौटी पर परखी जाने वाली है।

विवार
डॉ. रामवल्लभ आचार्य



बटुक चतुर्वेदी साहित्य जगत के ऐसे सुजनधर्मा की संज्ञा है जो जीवन भर अपनी विविधवर्णी रचनाओं से माँ भारती के भंडार को समृद्ध करते रहे। उन्होंने साहित्य की विभिन्न विधाओं में प्रचुर सुजन किया। कविता, कहानी, गीत, नवगीत, व्यंग्य, उपन्यास, संगीत रूपक और बाल साहित्य के साथ ही लोकभाषा बुन्देली में भी उनका साहित्यिक अवदान उच्चस्तरीय है। उनकी 21 कृतियाँ प्रकाशित हुईं जिनमें आदमी होने का दुख, सुधियों के अमलतास, संवेदन गंध, खूब भरो है मेला, धड़कनों के आसपास, नागफनी के काँटे, कथा श्रीवल्लभ जी की, आप धन्य हैं, हुजूर माई बाप, एक किरण बन जायें, काहू से का कहिये, वरखा - बसंत तथा उपन्यास - हेमन्तिया उर्फ कलेक्टरनी बाई प्रमुख हैं।

6 जुलाई 1932 को विदिशा में पं. मूलचन्द चतुर्वेदी एवं श्रीमती कस्तूरी देवी के सुपुत्र के रूप में जन्मे श्री बटुक चतुर्वेदी ने स्नातक उपाधि अर्जित की। छात्र जीवन से ही आप समाचार पत्र संवाददाता रहे तथा 1952 में तत्कालीन भोपाल राज्य की विधानसभा में सेवा प्रारंभ करने के बाद नया मध्यप्रदेश बनने पर सूचना प्रकाशन विभाग में स्थानांतरित होकर विभिन्न पदों पर कार्य करते हुए वर्ष 1990 में उच्च पद से सेवा निवृत्त हुए। आप

विवार
समराज चौहान
लेखिक शोधार्थी हैं।



समय एक अदृश्य और अपरिहार्य शक्ति है, जो बिना रुके निरंतर आगे बढ़ता रहता है। यह किसी व्यक्ति की प्रतिष्ठा, धन, ज्ञान या सामर्थ्य के आधार पर भेदभाव नहीं करता। इसलिए कहा जाता है कि समय सबसे बड़ा न्यायाधीश है। इसका निर्णय निष्पक्ष और तटस्थ होता है। मनुष्य चाहे कितना भी प्रयास कर ले, समय को न तो रोका जा सकता है और न ही बदला जा सकता है। वह अपनी गति से चलता है और अपने साथ सबको आगे बढ़ा ले जाता है।

मनुष्य का जीवन समय की धारा में बहता एक क्षणिक अवसर है। इसी सीमित समय में उसके कर्म, विचार और आचरण का मूल्यांकन होता है। समय हमारे कर्मों की परीक्षा लेता है और उनके अनुसार परिणाम प्रदान करता है। जिसने समय का सदुपयोग किया, वह सफलता, सम्मान और संतोष प्राप्त करता है। वहीं जो समय को व्यर्थ गंवाता है, उसे पछतावा और असफलता का सामना करना पड़ता है। समय कभी किसी को चेतावनी देकर नहीं आता, वह चुपचाप अपना निर्णय सुनाता है।

इतिहास साक्षी है कि समय ने अनेक साम्राज्यों को बनते और बिगड़ते देखा है। शक्तिशाली राजाओं का अभिमान भी समय के सामने टिक नहीं सका। कभी जो शासक स्वयं को अजेय

लोक माधुरी के गुरीले गायक : बटुक चतुर्वेदी

6 जुलाई 1932 को विदिशा में पं. मूलचन्द चतुर्वेदी एवं श्रीमती कस्तूरी देवी के सुपुत्र के रूप में जन्मे श्री बटुक चतुर्वेदी ने स्नातक उपाधि अर्जित की। छात्र जीवन से ही आप समाचार पत्र संवाददाता रहे तथा 1952 में तत्कालीन भोपाल राज्य की विधानसभा में सेवा प्रारंभ करने के बाद नया मध्यप्रदेश बनने पर सूचना प्रकाशन विभाग में स्थानांतरित होकर विभिन्न पदों पर कार्य करते हुए वर्ष 1990 में उच्च पद से सेवा निवृत्त हुए। आप वर्ष 1955 से 1970 तक देश भर के अखिल भारतीय कवि सम्मेलनों में भाग लेते रहे। उस समय आप देश के दो अनिवार्य कवियों में से एक रहे किन्तु बाद में स्वास्थ्यगत कारणों से आप मंचीय कवि सम्मेलनों से विमुख हुए।

वर्ष 1955 से 1970 तक देश भर के अखिल भारतीय कवि सम्मेलनों में भाग लेते रहे। उस समय आप देश के दो अनिवार्य कवियों में से एक रहे किन्तु बाद में स्वास्थ्यगत कारणों से आप मंचीय कवि सम्मेलनों से विमुख हुए।

श्री बटुक चतुर्वेदी की ख्याति हिन्दी और बुन्देली के सशक्त गीतकार के रूप में अधिक रही। आपकी रचनाओं में माटी क? सौंधी मकक है इसलिये इन्हें लोक माधुरी के गुरीले गायक के रूप में जाना जाता है। खूब भरो है जमके मेला आपकी लम्बी बुन्देली रचना है जिसमें मेले में पहुँचने की ललक और मेले के अनुपम दृश्यों का सरस वर्णन तो है ही उसके माध्यम से आपने जीवन की क्षणभंगुरता का भी चित्रण किया है। ग्रामीण परिवेश आपकी रचनाओं में बार बार चित्रित हुआ है। दिन आये खजूरा खाबे के , नदिया में बैठ नहाबे के हो अथवा बहुत रसीले आम तुम्हारे गाँव के, हम हो गये गुलाम तुम्हारे गाँव के हो, ये गीत पाठक या श्रोता को बरबस गाँव के



माहौल में खींचकर ले जाते हैं। आपके उपन्यास हेमन्तिया उर्फ कलेक्टरनी बाई की नायिका बेड़नी जाति की नर्तकी है जिसके माध्यम से आपने एक स्त्री के हैय दृष्टि से देखे जाने वाले पेशे से निकलकर प्रशासनिक सेवा में चयन होने तक के संघर्ष को नाटकीय ढंग से चित्रित किया है। इस उपन्यास में आपने बुन्देलखण्ड के परिदृश्य को उकेरने हेतु इस अंचल में गये जाने वाले लोकगीतों की झड़ी लगा दी है।

वैसे आपके हिन्दी गीत और नवगीत भी कमतर नहीं है। एक उदाहरण देखें - मेरे कलुषित पाँव तुम्हारे पावन द्वार कलंकित करते, शपथ तुम्हारी निर्मलता की, कल से द्वार नहीं आऊँगा।

एक उदाहरण यह भी देखें - मुस्कानों की खुशबू बाँटो हर दुःखिया को टेर के, बड़े सबरे मुझसे बोले पीले फूल कनेर के।

एक नवगीत का अंश - नवयुग के मनमोहक सपने, टँग हुए हैं उसी अलगनी पर। जिस पर टँगते आये सपने कई पीढ़ियों के।

बटुक जी की कहानियों में युग के संत्रास, सामाजिक विसंगतियों और मानवीय संवेदनाओं के प्रभावी चित्र मिलते हैं तो उनके व्यंग्य दोगले चरित्रों की अच्छी खबर लेते हैं। सन 1990 में मध्यप्रदेश लेखक संघ की स्थापना के बाद अपने प्रदेशाध्यक्ष के कार्यकाल में उन्होंने संघ को विस्तार देते हुए 50 इकाइयों की स्थापना की और एक विशाल साहित्यिक संगठन खड़ा किया जिसके माध्यम से आंचलिक साहित्यकारों का सम्मान, भोपाल में विधागत गोष्ठियों के माध्यम से दूरस्थ रचनाकारों को भी साहित्य की मुख्य धारा में लाने तथा विभिन्न सम्मानों द्वारा साहित्यकारों को समादृत करने तथा नये रचनाकारों को प्रोत्साहित करने जैसे विशिष्ट कार्यों द्वारा साहित्यकारों के हितचिन्तक की भूमिका का निर्वहन किया। 18 मार्च 2021 को उन्होंने अंतिम साँस लेकर अपनी जीवन यात्रा को विराम दिया। ऐसे अप्रतिम रचनाकार के श्री चरणों में विनम्र श्रद्धांजलि।

मनुष्य का जीवन समय की धारा में बहता एक क्षणिक अवसर है। इसी सीमित समय में उसके कर्म, विचार और आचरण का मूल्यांकन होता है। समय हमारे कर्मों की परीक्षा लेता है और उनके अनुसार परिणाम प्रदान करता है। जिसने समय का सदुपयोग किया, वह सफलता, सम्मान और संतोष प्राप्त करता है। वहीं जो समय को व्यर्थ गंवाता है, उसे पछतावा और असफलता का सामना करना पड़ता है। समय कभी किसी को चेतावनी देकर नहीं आता, वह चुपचाप अपना निर्णय सुनाता है।

शक्तिशाली राजाओं का अभिमान भी समय के सामने टिक नहीं सका। कभी जो शासक स्वयं को अजेय समझते थे, समय ने उन्हें साधारण बना दिया। इसी प्रकार अनेक साधारण व्यक्तियों को समय ने महानता के शिखर पर पहुँचाया। इससे स्पष्ट होता है कि समय किसी का पक्षपाती नहीं है। वह केवल कर्म और परिस्थितियों के आधार पर परिणाम देता है।

समझते थे, समय ने उन्हें साधारण बना दिया। इसी प्रकार अनेक साधारण व्यक्तियों को समय ने महानता के शिखर पर पहुँचाया। इससे स्पष्ट होता है कि समय किसी का पक्षपाती नहीं है। वह केवल कर्म और परिस्थितियों के आधार पर परिणाम देता है।

समय का महत्व समझने वाला व्यक्ति जीवन में अनुशासन और नियमितता अपनाता है। वह प्रत्येक क्षण का सदुपयोग करने का प्रयास करता है। विद्यार्थी यदि समय का सही उपयोग करे तो वह ज्ञान अर्जित कर अपने भविष्य को उज्ज्वल बना सकता है। किसान समय पर बीज बोए और फसल की देखभाल करे तो उसे भरपूर उत्पादन मिलता है। व्यापारी समय की मांग को समझकर निर्णय ले तो उसे लाभ प्राप्त होता है। इस प्रकार जीवन के प्रत्येक क्षेत्र में समय की भूमिका निर्णायक होती है।

समय हमें धैर्य का पाठ भी पढ़ाता है। कठिन परिस्थितियाँ सदैव स्थायी नहीं रहतीं। दुःख का

समय बीत जाता है और सुख का समय भी अधिक देर तक नहीं ठहरता। यही जीवन का चक्र है। यदि मनुष्य दुःख में धैर्य रखे और सुख में विनम्रता बनाए रखे, तो वह संतुलित जीवन जी सकता है। समय का यही संदेश है कि परिवर्तन ही संसार का नियम है।कभी-कभी मनुष्य अपने अहंकार में यह भूल जाता है कि उसका सामर्थ्य सीमित है। वह सोचता है कि वह सब कुछ नियंत्रित कर सकता है, परंतु समय उसे उसकी वास्तविकता का बोध करा देता है। समय का न्याय बहुत शांत और गहरा होता है। वह तुरंत दंड या पुरस्कार नहीं देता, परंतु जब देता है तो वह स्थायी और प्रभावशाली होता है। इसलिए कहा जाता है कि समय का न्याय सर्वोपरि है।

समय के साथ चलना ही जीवन की सच्ची बुद्धिमता है। जो व्यक्ति परिस्थितियों के अनुसार स्वयं को ढाल लेता है, वही आगे बढ़ पाता है। जो अतीत में ही उलझा रहता है, वह वर्तमान को खो देता है। समय हमें सिखाता है कि वर्तमान ही

सबसे महत्वपूर्ण है। वर्तमान का सदुपयोग ही भविष्य को सुरक्षित बनाता है।समय का एक और महत्वपूर्ण पक्ष यह है कि वह हमें अनुभव प्रदान करता है। अनुभव ही मनुष्य को परिपक्व बनाता है। समय के साथ-साथ व्यक्ति की सोच, दृष्टिकोण और समझ में परिवर्तन आता है। बाल्यावस्था की सरलता, युवावस्था का उत्साह और वृद्धावस्था की गंभीरता—ये सभी समय की देन हैं। इस प्रकार समय जीवन के प्रत्येक चरण को आकार देता है।

यदि हम अपने जीवन में समय का सम्मान करें, तो हम अनेक समस्याओं से बच सकते हैं। समय पर कार्य करना, समय पर निर्णय लेना और समय पर अवसर को पहचानना—ये सभी सफलता की कुंजी हैं। जो व्यक्ति तालमटोल करता है, वह अवसर खो देता है। समय किसी के लिए प्रतीक्षा नहीं करता। इसलिए प्रत्येक क्षण का मूल्य समझना आवश्यक है।समय हमें यह भी सिखाता है कि जीवन में संतुलन बनाए रखना आवश्यक है। केवल कार्य में ही नहीं, बल्कि विश्राम, परिवार और आत्मचिंतन के

लिए भी समय निकालना चाहिए। जब हम समय का संतुलित उपयोग करते हैं, तब जीवन में समरसता आती है। अन्यथा असंतुलन तनाव और असंतोष का कारण बनता है।

समय की गति निरंतर है, परंतु उसका प्रभाव गहरा और स्थायी है। वह हमें कर्म करने के लिए प्रेरित करता है और साथ ही यह चेतावनी भी देता है कि हर कर्म का परिणाम अवश्य मिलेगा। यही समय का न्याय है। यह न्याय न किसी अदालत में होता है और न किसी लिखित आदेश के माध्यम से, बल्कि जीवन की परिस्थितियों और परिणामों के रूप में प्रकट होता है।अतः यह स्पष्ट है कि समय सबसे बड़ा न्यायाधीश है। वह निष्पक्ष, तटस्थ और अडिग है। उसके निर्णय को कोई चुनौती नहीं दे सकता। हमें चाहिए कि हम समय का सम्मान करें, उसका सदुपयोग करें और अपने कर्मों को श्रेष्ठ बनाएं। समय के साथ चलना ही जीवन की सच्ची बुद्धिमता है। जो समय को समझता है, वही जीवन में वास्तविक सफलता प्राप्त करता है।

संक्षिप्त समाचार

परिवहन विभाग की सख्त कार्रवाई, 14 वाहनों पर चालानी कार्रवाई कर वसूला 2.78 लाख रुपये राजस्व

विदिशा (निप्र)। परिवहन आयुक्त के निर्देशन एवं कलेक्टर श्री अंशुल गुप्ता के मार्गदर्शन में जिला परिवहन विभाग द्वारा शहर में वाहनों की सघन जांच अभियान चलाया गया। जिला परिवहन अधिकारी श्री गिरिजेश वर्मा के नेतृत्व में सागर रोड एवं अशोकनगर रोड पर वाहनों की चेकिंग की गई। जांच अभियान के दौरान कुल 14 वाहन नियमों का उल्लंघन करते हुए पाए गए, जिनके विरुद्ध मोटरयान अधिनियम के तहत चालानी कार्रवाई की गई। इस कार्रवाई में 10 वाहनों से शमन शुल्क के रूप में 1,72,200 रुपए तथा मोटरयान कर के रूप में 1,06,153 रुपए वसूल किया गया है। इस प्रकार कुल 2,78,353 रुपए का राजस्व प्राप्त हुआ। इसके अतिरिक्त 4 वाहनों के प्रकरणों का निराकरण शेष होने के कारण उन्हें जप्त कर परिवहन कार्यालय परिसर में सुरक्षित रखा गया है। विभाग के अनुसार जप्त वाहनों से लगभग 2 लाख रुपये अतिरिक्त राजस्व प्राप्त होने की संभावना है। चेकिंग के दौरान विशेष रूप से यात्री वाहनों एवं डंपरों की जांच की गई। इस दौरान एक गंभीर मामला भी सामने आया, जिसमें उत्तर प्रदेश से गुजरात की ओर जा रही एक ऑल इंडिया टूरिस्ट यात्री बस में 40 सवारियों की निर्धारित बैठक क्षमता के विरुद्ध 100 यात्री बैठे पाए गए। इस पर परिवहन विभाग द्वारा बस संचालक के विरुद्ध 20,000 रुपए की चालानी कार्रवाई की गई। जिला परिवहन अधिकारी श्री गिरिजेश वर्मा ने बताया कि यातायात नियमों का उल्लंघन करने वाले वाहनों के विरुद्ध आगे भी इसी प्रकार सख्त कार्रवाई जारी रहेगी, ताकि सड़क सुरक्षा सुनिश्चित की जा सके और नियमों का पालन सुनिश्चित हो सके।

घरेलू गैस सिलेंडर के व्यावसायिक उपयोग को रोकने के लिए निरंतर की जा रही है छापामार कार्रवाई

सीहोर (निप्र)। कलेक्टर श्री बालागुरु के. के निर्देशानुसार घरेलू गैस सिलेंडरों के व्यावसायिक उपयोग को रोकने के लिए खाद्य विभाग के अधिकारियों द्वारा जिले के विभिन्न व्यावसायिक संस्थानों, होटलों एवं प्रतिष्ठानों पर छापामार कार्रवाई की जा रही है। कार्रवाई में घरेलू गैस सिलेंडरों का व्यावसाय के लिए उपयोग करने वाली दुकानों एवं संस्थानों की जांच कर उपयोग किए जा रहे घरेलू गैस सिलेंडर जब्त किए जा रहे हैं एवं कार्रवाई की जा रही है। इसी क्रम में भैरूदा में जांच के दौरान भैरूदा स्थित 10 दुकानों एवं प्रतिष्ठानों का औचक निरीक्षण कर कार्रवाई करते हुए 08 घरेलू गैस सिलेंडर जब्त किए गए। यह कार्रवाई सहायक आपूर्ति अधिकारी श्री प्रकाश यादव एवं खाद्य विभाग के अधिकारियों-कर्मचारियों द्वारा की गई। जिला आपूर्ति अधिकारी श्रीमती रेशमा भामोर ने बताया कि जिले में एलपीजी गैस सिलेंडरों का पर्याप्त स्टॉक उपलब्ध है और पर्याप्त आपूर्ति बनी हुई है।

निर्माण कार्य प्रारम्भ करने की सूचना देना है अनिवार्य, सूचना नहीं देने पर हो सकती है कार्रवाई

सीहोर (निप्र)। श्रम विभाग द्वारा निर्माण स्थलों पर सुरक्षा एवं स्वस्थ कार्यस्थल बनाने और श्रमिकों को सरकार की कल्याणकारी योजनाओं का समुचित लाभ पहुंचाने के लिए महत्वपूर्ण निर्देश जारी किए हैं। भवन एवं अन्य संनिर्माण कर्मकार कल्याण मण्डल अंतर्गत निर्माण स्थलों पर श्रमिकों के लिए सुरक्षा व्यवस्था एवं सुरक्षा अधिकारियों की अनिवार्य उपस्थिति के लिए अधिकारियों को निर्देशित किया गया है। श्रम सेवा पोर्टल मोबाइल ऐप पर निर्माण स्थल का पंजीयन विवरण, कर्मचारियों की संख्या, स्थान सहित अन्य आवश्यक जानकारी एकत्र की जा रही है, जिस पर नियोजक श्रमिकों के लिए उपलब्ध करायी जा रही सुविधाओं की जानकारी दे सकते हैं। भवन एवं अन्य संनिर्माण कर्मकार कल्याण अधिनियम 1996 के प्रावधानों अनुसार किसी भवन या अन्य संनिर्माण कार्य प्रारंभ करने से कम से कम 30 दिन पूर्व उस क्षेत्र में, जहां प्रस्तावित भवन या अन्य संनिर्माण कार्य किया जाना है, अधिकारिता रखने वाले निरीक्षक को स्थल, सुरक्षा उपाय सहित समस्त आवश्यक जानकारी साझा करना अनिवार्य है। निर्माण स्थलों की जानकारी या सूचना एमपीबीओसीडब्ल्यू के ऑनलाइन पोर्टल या जिला श्रम कार्यालय के माध्यम से दी जा सकती है।(सूचना न देने पर निरीक्षण के दौरान नियम उल्लंघन माना जा सकता है और नियोक्ता पर जुर्माना / कार्रवाई भी हो सकती है। अधिनियम के प्रावधानों अनुसार यदि कोई नियोजक, धारा 46 के अधीन भवन या अन्य संनिर्माण कार्य के प्रारंभ की सूचना नहीं देता है, तो उसे कारावास; जिसकी अवधि तीन महीने तक की हो सकेगी या जुर्माना; जो दो हजार रुपए तक अथवा दोनों हो सकता है। विभाग ने यह भी कहा है कि ऐसे किसी भी निर्माण स्थल की सूचना देने के लिए कंट्रोल रूम नंबर-1800238888 पर भी सम्पर्क कर सकते हैं। निर्माण कार्य का पंजीयन नहीं किये जाने पर नागरिक इस टोल फ्री नंबर पर जानकारी देकर शिकायत दर्ज करा सकेगें।



सीएमएचओ ने सांवी में शासकीय अस्पताल का किया निरीक्षण

रायसेन,(निप्र)। जिले में नागरिकों को शासकीय अस्पतालों और स्वास्थ्य केन्द्रों में बेहतर उपचार मिले, इसके लिए कलेक्टर श्री अरूण कुमार विश्वकर्मा द्वारा सीएमएचओ डॉ एचएन मांडरे को जिले में शासकीय स्वास्थ्य संस्थाओं का निरीक्षण कर स्वास्थ्य सुविधाओं को और अधिक बेहतर बनाने के निर्देश दिए गए हैं। इसी क्रम में सीएमएचओ डॉ एचएन मांडरे द्वारा गत दिवस प्रातः के समय सांची स्थित शासकीय अस्पताल पहुंचकर उपचार व्यवस्थाओं, स्वास्थ्य सुविधाओं का निरीक्षण किया गया। इसके साथ ही उन्होंने एचपीवी वैक्सीनेशन की प्रगति की भी जानकारी ली। इस दौरान अनुपस्थित मिले डॉक्टर तथा अन्य स्टाफ की रजिस्टर के अनुपस्थिति दर्ज करते हुए एक दिवस का वेतन काटने के निर्देश दिए। साथ ही सीबीएमओ को एचपीवी वैक्सीनेशन में तेजी लाने के निर्देश दिए।

विश्व उपभोक्ता अधिकार दिवस पर उपभोक्ताओं को अधिकारों और सतर्कता की दी गई जानकारी

विदिशा ,(निप्र)। विश्व उपभोक्ता अधिकार दिवस के अवसर पर 15 मार्च को कुरवाई के आजीविका भवन में जागरूकता कार्यक्रम का शुभारंभ अतिथियों के द्वारा, मां सरस्वती की पूजन एवं दीप प्रज्वलन के साथ किया गया। इस अवसर पर विभिन्न विभागों के अधिकारियों ने उपभोक्ताओं को उनके अधिकारों, जिम्मेदारियों और सतर्कता से जुड़ी महत्वपूर्ण जानकारी प्रदान की। जिला आपूर्ति अधिकारी अनिल कुमार तंतुवाय ने खाद्य विभाग से संबंधित जानकारी साझा करते हुए उपभोक्ता दिवस के महत्व और उपभोक्ताओं के अधिकारों पर विस्तार से प्रकाश डाला। वहीं नापतौल निरीक्षक राजीव पांडे ने उपभोक्ताओं को तौल संबंधी सतर्कता बरतने और सही माप-तौल की जांच करने के बारे में जानकारी दी। विद्युत विभाग के



एआरओ अभिषेक मिश्रा ने बिजली बिल से संबंधित समाधान योजना के बारे में विस्तार से बताया और उपभोक्ताओं को उपलब्ध

किराना दुकानों में खाद्य पदार्थों की गुणवत्ता, उपभोक्ताओं के अधिकार और खाद्य पदार्थों के परीक्षण की प्रक्रिया के बारे में जानकारी दी। इस दौरान सीताराम सैनी ने उपभोक्ता अधिकार दिवस के महत्व पर अपने विचार रखते हुए उपभोक्ताओं को जागरूक रहने की अपील की। श्री सुरेंद्र सिंह दांगी ने भी अपने अनुभव साझा करते हुए उपभोक्ताओं से खरीदारी के समय बिल अवश्य लेने का आग्रह किया। कार्यक्रम में अधिकारता श्री बैजनाथ सिंह ने उपभोक्ताओं के हितों के संरक्षण के लिए उपलब्ध विधिक प्रावधानों की जानकारी दी। कार्यक्रम के दौरान बरवाई इंडेन ग्रामीण वितरक, आरती फिलिंग स्टेशन पेट्रोल पंप, नापतौल विभाग, खाद्य सुरक्षा एवं औषधि प्रशासन तथा विद्युत विभाग द्वारा प्रदर्शनी भी लगाई गई, जिसका कार्यक्रम में

उपस्थित 150 से अधिक उपभोक्ताओं और अतिथियों ने अवलोकन किया। इसी अवसर पर विश्व उपभोक्ता अधिकार दिवस विषय पर आधारित निबंध लेखन एवं पोस्टर मेकिंग प्रतियोगिता का आयोजन सांदीपनि विद्यालय कुरवाई में किया गया था। निबंध लेखन प्रतियोगिता में कक्षा 7 की इंशा परवीन ने प्रथम, जोया खान ने द्वितीय तथा परिधि सेन ने तृतीय स्थान प्राप्त किया। वहीं पोस्टर मेकिंग प्रतियोगिता में कक्षा 6 की आराध्या दीक्षित ने प्रथम, रिद्धि पंथी ने द्वितीय तथा निगहत बी ने तृतीय स्थान प्राप्त किया। प्रतियोगिता में विजेता छात्राओं को मंच से मुख्य अतिथियों द्वारा क्रमशः प्रथम पुरस्कार 1000 रुपये, द्वितीय पुरस्कार 750 रुपये तथा तृतीय पुरस्कार 500 रुपये की राशि प्रदान कर सम्मानित किया गया।

नर्मदापुरम रिजॉर्ट के डिस्प्ले में रखे थे वन्यजीवों के अंग मैनेजर और नेचुरलिस्ट गिरफ्तार

नर्मदापुरम ,(निप्र)। नर्मदापुरम में सोहागपुर सतपुड़ा टाइगर रिजर्व (एसटीआर) के मर्डई क्षेत्र स्थित चर्चित और महंगे फोरसिथ लॉज रिजॉर्ट में वन्यजीवों के अवशेषों की अवैध प्रदर्शनी लगाने के मामले में वन विभाग ने कार्रवाई करते हुए मैनेजर और नेचुरलिस्ट को गिरफ्तार कर लिया है। दोनों आरोपियों को रविवार को सोहागपुर में न्यायिक मजिस्ट्रेट प्रथम श्रेणी की अदालत में पेश किया गया, जहां से उन्हें 25 मार्च तक न्यायिक हिरासत में पिपरिया उप जेल भेज दिया गया। वन विभाग के अनुसार, आरोपी मैनेजर निपुण महतो और नेचुरलिस्ट फेज अंसारी हैं। इनके खिलाफ वन्यजीव संरक्षण अधिनियम 1972 के तहत मामला दर्ज किया गया है।

चीतल के सींग, सेही के कांटे और सांप की केंचुली जब्त

7 मार्च 2026 को एसडीएम प्रियंका भलावी के निरीक्षण के दौरान फोरसिथ लॉज के डिस्प्ले में वन्यजीवों के अवशेष प्रदर्शित पाए गए थे। सूचना मिलने पर सतपुड़ा टाइगर रिजर्व के अधिकारी मौके पर पहुंचे और जांच की। बागड़ा बफर जोन के रेंजर विलास डोंगरे ने बताया कि जांच के दौरान रिजॉर्ट के डिस्प्ले से चीतल के सींग, सेही के कांटे और सांप की केंचुली बरामद की गई। इसके बाद 9 मार्च को वन्यजीव संरक्षण अधिनियम 1972 के तहत अपराध दर्ज किया गया।

अदालत में पेश कर मेजा जेल

रविवार को दोनों आरोपियों को गिरफ्तार कर



न्यायिक मजिस्ट्रेट प्रथम श्रेणी तेजदीप सासन की अदालत में पेश किया गया। अदालत ने उन्हें 25 मार्च 2026 तक न्यायिक हिरासत में पिपरिया उप जेल भेजने के आदेश दिए। आरोपियों की ओर से अधिवक्ता प्रतीक तिवारी ने अदालत में तर्क दिया कि वन विभाग ने 7 मार्च को ही वन्यजीव अवयव जब्त कर लिए थे, लेकिन आरोपियों को तुरंत हिरासत में नहीं लिया गया। एक सप्ताह बाद गिरफ्तारी होने से प्रकरण में गड़बड़ी की आशंका जताई गई है। ये चीजें मिली-चीतल के 4 सींग, सेही के 4 कांटे, सांप की 2 केंचुली।

40 एकड़ क्षेत्र में फैला रिजॉर्ट, 1दिन का किराया 35 हजार

मर्डई के करीब करीब 40 एकड़ क्षेत्र में फैला यह रिजॉर्ट अपनी ग्रामीण शैली के कॉटेज और हाई-स्टैंडर्ड सुविधाओं के लिए देश-विदेश में प्रसिद्ध है। यहां एक दिन रुकने का खर्च 35 हजार रुपए से अधिक है। सूत्रों के अनुसार, इसकी मालिक अदिति मोदी हैं और बुकिंग का पूरा काम मुंबई से होता है। यहां अकसर बड़ी राजनीतिक हस्तियां और विदेशी सैलानी रुकते हैं।

एमपी किसान एप या जे. फार्म एप के माध्यम से उन्नत कृषि यंत्रों का उपयोग करें

तीन दिवसीय जिला स्तरीय किसान मेला एवं प्रदर्शनी का समापन

हरदा ,(निप्र)। किसान भाई एम.पी. किसान एप या जे.फार्म सर्विस एप के माध्यम से अपनी नजदीकी कस्टम हायरिंग केन्द्रों के संचालक से उन्नत कृषि यंत्रों को किराये पर अनुबंध कर, अपनी कृषि भूमि में उपयोग कर सकते हैं। उप संचालक कृषि श्री जे.एल. कास्टे ने बताया कि जिले में 171 कस्टम हायरिंग केंद्र स्थापित है, जिसमें से 81 कस्टम हायरिंग केंद्र, जे.फार्म सर्विस एप में पंजीकृत है। उन्होंने बताया कि किसान भाई जे.फार्म सर्विस एप के माध्यम से सुपरसीडर, रिवर्सिबल प्लाउ, रीपर, रीपर कम बाइन्डर, स्प्रॉरीपर, मल्टचर इत्यादि उन्नत कृषि यंत्रों को किराये पर लेकर, नरवाई प्रबंधन कर सकते हैं, साथ ही उन्नत कृषि यंत्रों के उपयोग करने से मृदा में कार्बनिक पदार्थ की मात्रा में वृद्धि, फसलों की उत्पादकता में वृद्धि तथा उत्पादन लागत में कमी होगी जिससे कृषकों की आय में वृद्धि हो सकेगी।

रायसेन (निप्र)। किसान कल्याण तथा कृषि विकास विभाग रायसेन द्वारा आत्मा योजनाअंतर्गत तीन दिवसीय किसान मेला एवं प्रदर्शनी का समापन कार्यक्रम जिला पंचायत अध्यक्ष श्री यशवंत मीणा और जिला पंचायत सीईओ श्री कमल सोलंकी की उपस्थिति संपन्न हुआ। इस कार्यक्रम में उप संचालक कृषि श्री के.पी. भगत, सहायक संचालक श्री दुष्यंत कुमार धाकड़ सहित अन्य अधिकारी भी उपस्थित रहे। कार्यक्रम में जिला पंचायत अध्यक्ष श्री मीणा ने संबोधित करते हुए कहा कि केन्द्र व राज्य सरकार की विभिन्न योजनाओं के माध्यम से गरीब, युवा, अन्नदाता, महिलाओं का बहुमुखी विकास किया जा रहा है। कृषि विभाग, उद्यान विभाग, मत्स्य विभाग, पशुपालन विभाग की विभिन्न योजनाओं का लाभ लेकर कृषक खेती को लाभकारी बनायें व रायसेन जिले का प्रदेश व देश के स्तर पर नाम रोशन हो सके। जिला पंचायत सीईओ श्री कमल सोलंकी ने कहा कि कृषि को लाभकारी बनाने के लिए कृषकों को उन्नत तकनीक के साथ फसल उत्पादन के साथ-साथ सब्जी, फल, फूल, पशुपालन व बकरी पालन जैसी तकनीक का उपयोग कर अच्छा लाभ कमाया जा सकता है। साथ ही महिला एवं बाल विकास विभाग के माध्यम से कुपोषित बच्चों को पोषण किट प्रदान किया गया। कार्यक्रम के तृतीय दिन मध्यप्रदेश राज्य मिलेट योजनाअंतर्गत श्री अन्न, ज्वार, बाजरा, कोदो, कुटकी, रागी,

चेना आदि फसलों के उत्पादन व प्रसंस्करण सम्बन्धी तकनीकी मार्गदर्शन कृषकों को दिया गया एवं एक जिला एक उत्पाद के अंतर्गत बासमती धान के उत्पादन सम्बन्धी जानकारी विस्तारपूर्वक दी गयी। वरिष्ठ वैज्ञानिक व प्रमुख डॉ. स्वनिल दुबे द्वारा बताया गया कि रायसेन जिले में बासमती धान लगभग 2,63,000 हेक्टेयर में खेती कर छह लाख मीट्रिक टन धान का उत्पादन किया जा रहा है। जिले में 31 राइस मिल संचालित की जा रही हैं। जिनमें चावल की ब्रांडिंग, श्री भोग, रिवाज एवं रेवा भोग के नाम से देश के विभिन्न क्षेत्रों में भेजी जा रही है। बाहर के देशों में बासमती धान का जो निर्यात किया जाता है, उसके भौतिक मापदण्ड में नमी की मात्रा 13 प्रतिशत (अधिकतम), कंकड़, मिट्टी इत्यादि की मात्रा नहीं, टूटे दाने की मात्रा 3.5 प्रतिशत अधिकतम, अन्य किस्म के चावल के दाने 4 प्रतिशत अधिकतम व कुकिंग गुणवत्ता में चिपचिपापन नहीं, पानी सोखने की क्षमता 79 से 83 प्रतिशत तक देखी जाती है। वैज्ञानिक श्री रंजीत सिंह राघव द्वारा रबी फसलों की कटाई के बाद नरवाई में आग न लगाने की सलाह दी गयी, हार्वेस्टर से गेहूँ की कटाई के बाद भूसा बनाने एवं रोजी तकनीक का उपयोग कर अच्छा लाभ कमाया जा सकता है। वैज्ञानिक श्री रंजीत सिंह राघव द्वारा रबी फसलों की कटाई के बाद नरवाई में आग न लगाने की सलाह दी गयी, हार्वेस्टर से गेहूँ की कटाई के बाद भूसा बनाने एवं रोजी तकनीक का उपयोग कर अच्छा लाभ कमाया जा सकता है। साथ ही महिला एवं बाल विकास विभाग के माध्यम से कुपोषित बच्चों को पोषण किट प्रदान किया गया। कार्यक्रम के तृतीय दिन मध्यप्रदेश राज्य मिलेट योजनाअंतर्गत श्री अन्न, ज्वार, बाजरा, कोदो, कुटकी, रागी,



सीएमएचओ ने सांवी में शासकीय अस्पताल का किया निरीक्षण

रायसेन,(निप्र)। जिले में नागरिकों को शासकीय अस्पतालों और स्वास्थ्य केन्द्रों में बेहतर उपचार मिले, इसके लिए कलेक्टर श्री अरूण कुमार विश्वकर्मा द्वारा सीएमएचओ डॉ एचएन मांडरे को जिले में शासकीय स्वास्थ्य संस्थाओं का निरीक्षण कर स्वास्थ्य सुविधाओं को और अधिक बेहतर बनाने के निर्देश दिए गए हैं। इसी क्रम में सीएमएचओ डॉ एचएन मांडरे द्वारा गत दिवस प्रातः के समय सांची स्थित शासकीय अस्पताल पहुंचकर उपचार व्यवस्थाओं, स्वास्थ्य सुविधाओं का निरीक्षण किया गया। इसके साथ ही उन्होंने एचपीवी वैक्सीनेशन की प्रगति की भी जानकारी ली। इस दौरान अनुपस्थित मिले डॉक्टर तथा अन्य स्टाफ की रजिस्टर के अनुपस्थिति दर्ज करते हुए एक दिवस का वेतन काटने के निर्देश दिए। साथ ही सीबीएमओ को एचपीवी वैक्सीनेशन में तेजी लाने के निर्देश दिए।



अप्रैल को प्रमाणपत्र जारी हो गया। उनका उद्देश्य बीमा क्लेम लेना और फाइनेंस कंपनी को मृत्यु की सूचना देकर लोन की रकम चुकाने से बचना था। जिला पंचायत सीईओ के निर्देश भी बेअसर: मामला उजागर होने पर बनखेड़ी जनपद सीईओ रीना कुमारीया की जांच टीम ने प्रथम दृष्टया पिता और चाचा को दोषी पाया, जिसके बाद प्रमाणपत्र खारिज कर दिया गया। जिला पंचायत सीईओ हिमांशु जैन ने प्रांम पंचायत सचिव और जनपद सीईओ को दोषियों पर तत्काल

एफआईआर कराने के निर्देश दिए थे। किसी भी मृत्यु प्रमाणपत्र में आवेदन देने वाले के साथ सत्यापित और जारी करने वाला भी जिम्मेदार होता है, इसलिए तत्कालीन सचिव की भूमिका भी संदेह में है।

पुलिस और पंचायत एक-दूसरे पर डाल रहे जिम्मेदारी :

बनखेड़ी जनपद सीईओ रीना कुमारीया ने कहा, ‘जीवित का मृत्यु प्रमाणपत्र मामले में जांच प्रतिवेदन के आधार पर एफआईआर के लिए पत्र थाने भेजा गया।’ उन्होंने आगे कहा, ‘लेकिन कमियां बताकर पुनः जांच का कहा। हमने फिर दोबारा जांच कर दस्तावेज भेजे। उसमें फिर कमी बताई। इसलिए अब हमने वरिष्ठ काउन्सिलर व डिस्क हेरो का उपयोग कर नरवाई को मिट्टी में मिलाने की जानकारी कृषकों प्रदान की गयी। उप संचालक कृषि रायसेन श्री के.पी. भगत के द्वारा बताया गया कृषि विभाग द्वारा मिलेट्स का ब्लॉक व पंचायत स्तर पर प्रचार प्रसार किया जा रहा है।

